

माँ दुर्गा ज्वेलर्स

सोने एवं चांदी के आभूषणों के विक्रेता

उचित व्याज में गिरवी रखी जाती है।

शॉप नं.-69, सी-नाकेट, सेक्टर-6, मिलाई

मो.-9424124911

खास-खबर

डिजिटल न्याय व्यवस्था को सशक्त बनाने राजधानी में कार्यशाला कल

रायपुर। न्याय व्यवस्था को आधुनिक तकनीकों के माध्यम से अधिक सशक्त, सरल, सुगम एवं पारदर्शी बनाने के उद्देश्य से आगामी 2 अगस्त 2026 को रायपुर स्थित होटल बेबीलॉन इंटरनेशनल, वीआईपी रोड में नवीन आपराधिक कानूनों के माध्यम से डिजिटल न्याय व्यवस्था को सशक्त बनाना विषय पर राज्य स्तरीय कार्यशाला का आयोजन किया जाएगा। यह कार्यशाला नवीन आपराधिक कानूनों के प्रभावी क्रियान्वयन तथा न्याय प्रणाली में डिजिटल तकनीकों के समावेश के माध्यम से न्यायिक प्रक्रिया को अधिक दक्ष, पारदर्शी एवं जनोन्मुखी बनाने की दिशा में एक महत्वपूर्ण पहल होगी। कार्यक्रम के मुख्य अतिथि के रूप में मुख्यमंत्रीविष्णुदेव साय उपस्थित रहेंगे। कार्यक्रम की अध्यक्षता मुख्य न्यायाधीश, छत्तीसगढ़ उच्च न्यायालय, न्यायमूर्ति रमेश सिन्हा करेंगे। कार्यक्रम में विशिष्ट अतिथि के रूप में उप मुख्यमंत्री एवं गृह मंत्री विजय शर्मा, विधि एवं विधायी कार्य मंत्री गजेन्द्र यादव तथा न्यायमूर्ति चंद्रवंशी की गरिमामयी उपस्थिति रहेगी। इसके साथ ही छत्तीसगढ़ उच्च न्यायालय, बिलासपुर के अन्य न्यायाधीशगण भी कार्यक्रम में सहभागी होंगे।

जुलाई में 2.11 लाख करोड़ रुपए तक पहुंचा जीएसटी संग्रह नईदिल्ली। जुलाई 2026 में वस्तु एवं सेवा कर (जीएसटी) का कुल संग्रह 2.11 लाख करोड़ रुपये रहा।सरकार की ओर से शनिवार को जारी मासिक जीएसटी राजस्व रिपोर्ट के अनुसार, यह जुलाई 2025 के 1.83 लाख करोड़ रुपये के मुकाबले 15.4 फीसदी ज्यादा है। यानी एक साल में जीएसटी संग्रह में 15.4 फीसदी की बढ़ोतरी दर्ज की गई है। यह बढ़ोतरी मजबूत घरेलू राजस्व और आयात से मिलने वाले कर में बड़ी वृद्धि के कारण हुई है। देश के अंदर होने वाले कारोबार से मिलने वाला घरेलू जीएसटी राजस्व जुलाई 2026 में 10.1 फीसदी बढ़कर 1.45 लाख करोड़ रुपये हो गया। जुलाई 2025 में यह 1.31 लाख करोड़ रुपये था। वहीं, आयात से मिलने वाले जीएसटी राजस्व में भी बढ़ोतरी दर्ज की गई। आयात से मिलने वाला जीएसटी 28.8 फीसदी बढ़कर 66,511 करोड़ रुपये हो गया। इससे जुलाई महीने का कुल जीएसटी संग्रह 2.11 लाख करोड़ रुपये तक पहुंच गया। जीएसटी संग्रह के नए आंकड़े बताते हैं कि पश्चिम एशिया में तनाव के बावजूद देश में घरेलू खपत और कारोबार की गतिविधियां स्थिर बनी रहीं। घरेलू कारोबार और आयात से मिलने वाले ज्यादा कर संग्रह ने कुल राजस्व बढ़ाने में मदद की है।

बोगापुरम अंतरराष्ट्रीय हवाई अड्डे का उद्घाटन, पीएम मोदी बोले- आंध्र के विकास का रनवे है नया एयरपोर्ट

■ 5000 करोड़ की लागत से बना है नया एयरपोर्ट, विशाखापट्नम में बड़ेगी एयर कनेक्टिविटी

वैजाग। प्रधानमंत्री नरेंद्र मोदी शनिवार को आंध्र प्रदेश के विजयनगरम जिले के भोगापुरम में बने अह्मरी सीताराम राजू अंतरराष्ट्रीय हवाई अड्डे का उद्घाटन किया। इस हवाई अड्डे के निर्माण पर करीब 5000 करोड़ रुपये खर्च हुए हैं। आंध्र प्रदेश सरकार इस आधुनिक हवाई अड्डे को पूरे उत्तर आंध्र क्षेत्र के विकास के लिए बहुत अहम मान रही है।

सुबह करीब 11 बजे प्रधानमंत्री ने हवाई अड्डे के टर्मिनल भवन का उद्घाटन किया। इसके बाद वह राज्यपाल एस. अब्दुल नबी और मुख्यमंत्री एन. चंद्रबाबू नायडू के साथ हवाई अड्डे का निरीक्षण करने पहुंचे। इसके बाद प्रधानमंत्री खुली छत वाले वाहन से जनसभा स्थल पहुंचे। वहां जनजातीय समुदाय की 13,500 से अधिक महिलाओं और छात्र-छात्राओं ने हिमसा नृत्य करके उनका भव्य स्वागत किया।

आज का दिन स्वर्ण आंध्र के विजन के लिए बहुत अहम : पीएम

इसके बाद जनसभा को संबोधित करते हुए पीएम मोदी ने कहा, आज का दिन आंध्र प्रदेश के विकास के लिए, स्वर्ण आंध्र के विजन के लिए बहुत अहम है। मुझे इस सुअवसर पर उत्तर आंध्र की इस पवित्र भूमि पर आने का सौभाग्य मिला है। उन्होंने कहा, आज यहां करीब 18 हजार करोड़ रुपये की विकास परियोजनाओं का

सांध्य दैनिक

RNI. Reg. No. CHHHIN/2009/30534

डाक पंजीयन क्रं.-छ.ग./दुर्ग/1000000029/2026-28

श्रीकंचनपथ

लीपा पोती नहीं सिर्फ सच

आईआईटी दिल्ली के CEEE प्रोग्राम के लिए भिलाई के युवा शिक्षाविद् प्रभात कुमार का चयन

श्रीकंचनपथ न्यूज

भिलाई। शिक्षाथानी भिलाई के युवा शिक्षाविद् व सिविल इंजीनियरिंग प्रोफेसर प्रभात कुमार प्रसाद ने बड़ी उपलब्धि हासिल की है। उनका चयन देश के प्रतिष्ठित भारतीय प्रौद्योगिकी संस्थान (आईआईटी) दिल्ली द्वारा आयोजित Centre for Engineering Education E&cel-lence (CEEE) Programme (CEE) 2026–27 के लिए हुआ है। यह उपलब्धि न केवल भिलाई बल्कि पूरे छत्तीसगढ़ के लिए

गौरव का विषय मानी जा रही है। देशभर के विभिन्न इंजीनियरिंग संस्थानों से चयनित सीमित सिविल इंजीनियरिंग फैकल्टी सदस्यों में प्रभात कुमार प्रसाद ने अपनी जगह बनाई है।

छह माह का यह प्रतिष्ठित कार्यक्रम Indian National Academy of Engineering (INAE), Infosys Foundation तथा अखिल भारतीय तकनीकी शिक्षा परिषद (AICTE) के सहयोग से जून से दिसंबर 2026 तक आयोजित किया जा रहा है। कार्यक्रम का उद्देश्य इंजीनियरिंग शिक्षकों की शिक्षण दक्षता,



अनुसंधान क्षमता, नवाचार, डिजिटल शिक्षण तकनीकों एवं अकादमिक नेतृत्व कौशल को सशक्त बनाना है। इस दौरानआईआईटी दिल्ली

के विशेषज्ञों के मार्गदर्शन में आधुनिक इंजीनियरिंग शिक्षा से जुड़े विभिन्न विषयों पर प्रशिक्षण दिया जाएगा।

प्रभात कुमार वर्तमान में कृष्णा इंजीनियरिंग कॉलेज, भिलाई में सिविल इंजीनियरिंग विभागाध्यक्ष के रूप में कार्यरत हैं। उन्होंने अपनी इस उपलब्धि का श्रेय संस्थान के चेयरमैन श्री आनंद त्रिपाठी, प्राचार्य डॉ. अजय तिवारी तथा उप प्राचार्य डॉ. रविंद्र शर्मा को देते हुए कहा कि उनके सतत मार्गदर्शन, विश्वास और प्रोत्साहन से ही यह सफलता संभव हो

सकी। उन्होंने आईआईटी दिल्ली के सिविल एवं पर्यावरण इंजीनियरिंग विभागाध्यक्ष प्रो. (डॉ.) वसंत मत्संगार एवं उनकी पूरी टीम के प्रति भी आभार व्यक्त किया। इस उपलब्धि पर प्रभात कुमार प्रसाद के पिता जय बहादुर प्रसाद ने प्रसन्नता व्यक्त करते हुए कहा कि यह पूरे परिवार के लिए गर्व और खुशी का अवसर है। उन्होंने विश्वास जताया कि प्रभात भविष्य में भी शिक्षा, अनुसंधान और नवाचार के क्षेत्र में उत्कृष्ट कार्य कर भिलाई छत्तीसगढ़ और देश का नाम रोशन करेंगे।

कश्मीर में टारगेट किलिंग : छत्तीसगढ़ के दो श्रमिकों की आतंकी हमले में मौत

श्रीकंचनपथ न्यूज

रायपुर/बिलाईगढ़। छत्तीसगढ़ के दो मजदूरों की आतंकी हमले में मौत हो गई। दोनों मजदूर कुलगाम जिले के केलाम इलाके में स्थित एक ईंट भट्टे में मजदूरी करते थे जहां वे आतंकी हमले के शिकार हो गए। मौत के बाद छुईहा गांव में मातम पसर गया है तथा लोगों का रो-रोकर बुरा हाल है। इस हमले में पहले सकी जिले के मजदूर दीपक राजे की मौत हुई थी, वहीं गंभीर रूप से घायल सारंगढ़-बिलाईगढ़ जिले के छुईहा गांव निवासी भूपेंद्र कुमार भैना (28) ने भी इलाज के दौरान दम तोड़ दिया।

हमले के बाद भूपेंद्र कुमार भैना को गंभीर हालत में अस्पताल में भर्ती कराया गया था, लेकिन तमाम प्रयासों के बावजूद उनकी जान नहीं बचाई जा सकी। शनिवार 1 अगस्त को उनके निधन की खबर गांव पहुंचते ही पूरे क्षेत्र में शोक की लहर दौड़ गई। ग्रामीणों, जनप्रतिनिधियों और सामाजिक कार्यकर्ताओं ने उनके घर पहुंचकर परिजनों को ढांडस बंधाया।



रोजगार की तलाश में गए थे दोनों

भूपेंद्र अपनी पत्नी कचरा बाई के साथ करीब तीन महीने पहले रोजगार की तलाश में कश्मीर गए थे। कुछ समय पहले ही वे गांव आए थे और फिर दोबारा ईंट भट्टे में काम करने लौट गए थे। किसी को अंदाजा नहीं था कि यह उनकी आखिरी यात्रा साबित होगी। भूपेंद्र अपने दो वर्षीय बेटे मानस को गांव में अपनी छोटी बहन और दादी की देखरेख में छोड़कर मजदूरी करने गए थे। अब मासूम बेटे के सिर से पिता का साया उठ चुका है। वहीं उनके माता-पिता दशरथ

इंडियन ओवरसीज बैंक घोटाले में तत्कालीन शाखा प्रबंधक तमिलनाडू से गिरफ्तार

श्रीकंचनपथ न्यूज

बेमेतरा। छत्तीसगढ़ के बेमेतरा जिले में करोड़ों रुपये के बैंक घोटाले का बड़ा मामला सामने आया है। इंडियन ओवरसीज बैंक की बेमेतरा शाखा में हुए करीब 14 करोड़ 56 लाख रुपये के कथित घोटाले में पुलिस ने मुख्य आरोपी और तत्कालीन शाखा प्रबंधक विनीत दास को तमिलनाडु के तंजावुर से गिरफ्तार कर ट्रांजिट रिमांड पर बेमेतरा लाया है। इस मामले में इससे पहले चार अन्य आरोपियों की गिरफ्तारी हो चुकी है।

पुलिस जांच में सामने आया कि बैंक अधिकारियों और बिचौलियों ने मिलकर करीब 180 खातों में संदिग्ध तरीके से ऋण स्वीकृत किए। कई मामलों में जिन इकाइयों के नाम पर लोन दिया गया, वे या तो अस्तित्व में ही नहीं थीं या पहले से बंद थीं। स्वयं सहायता समूह और

किसान क्रेडिट कार्ड के तहत भी निर्धारित सीमा से अधिक राशि स्वीकृत किए जाने के आरोप हैं। कई ऋण फर्जी जीएसटी दस्तावेज, नकली अभिलेख और बिना उचित मूल्यांकन के मंजूर किए गए।

कुछ मामलों में जिस जमीन को आधार बनाकर लोन दिया गया, वह उधारकर्ताओं के नाम पर ही दर्ज नहीं थी। इतना ही नहीं, मत्स्य विभाग के नाम पर कथित फर्जी स्वीकृति पत्र लगाकर भी ऋण स्वीकृत किए गए और सब्जिडी का दावा तक नहीं किया गया। इस पूरे प्रकरण को शिकायत वर्ष 2022 में बैंक के तत्कालीन शाखा प्रबंधक रन्जु पाटनवार ने दर्ज कराई थी। जांच के बाद तत्कालीन शाखा प्रबंधक विनीत दास सहित कमलेश सिन्हा, जोहन वर्मा, नागेश वर्मा और टीकाराम माथुर के खिलाफआपराधिक षड्यंत्र, जालसाजी और गबन सहित विभिन्न धाराओं में मामला दर्ज किया गया।

बोगापुरम अंतरराष्ट्रीय हवाई अड्डे का उद्घाटन, पीएम मोदी बोले- आंध्र के विकास का रनवे है नया एयरपोर्ट



शुभारंभ, लोकार्पण और शिलान्यास हुआ है। हवाई अड्डे के साथ साथ ये परियोजनाएं आंध्र प्रदेश के सड़क संपर्क से भी जुड़ी हैं। इनमें उर्जा सुरक्षा से जुड़ी परियोजनाएं भी शामिल हैं। ये विकास कार्य इस बात के प्रतीक हैं कि आंध्र किस गति से आगे बढ़ रहा है। मैं आप सभी को इन परियोजनाओं की बहुत-बहुत शुभकामनाएं देता हूँ।

डिमसा डांस की प्रस्तुति को सराहा

उन्होंने आगे कहा, आज एक ओर विकास के नए रिकॉर्ड बन रहे हैं, साथ ही हिमसा डांस का सांस्कृतिक रिकॉर्ड भी रचा गया है। 13 हजार से ज्यादा आदिवासी बहनों और बेटियों की प्रस्तुति, उनका उत्साह, उनका अनुशासन और आदिवासी संस्कृति का गौरव... ये दृश्य वाकई अद्भुत था। इसमें देश की विविधता की झलक भी थी और पीढ़ी दर पीढ़ी सहेजकर रखी गई जनजातीय विरासत भी थी। मैं इस प्रस्तुति के लिए आप सभी का और विशेष रूप से मेरी

आदिवासी बहनों-बेटियों का बहुत-बहुत अभिनंदन करता हूँ। प्रधानमंत्री ने आगे कहा, अह्मरी सीताराम राजू जी ने जिस धरती पर आदिवासी हितों के लिए अपना जीवन समर्पित किया, आज उसी धरती पर आंध्र प्रदेश के एक नए एयरपोर्ट की शुरुआत हो रही है। यह एयरपोर्ट आंध्र और उत्तर आंध्र की प्रोथ का रनवे है। ये आंध्र के युवाओं के बेहतर भविष्य का लॉन्चपैड है। मैं आंध्र प्रदेश के लोगों को, देश के लोगों को बहुत बहुत बधाई देता हूँ।

भारत के पास परखा हुआ नेतृत्व : मुख्यमंत्री चंद्रबाबू नायडू

भोगापुरम में आयोजित जनसभा में मुख्यमंत्री चंद्रबाबू नायडू ने कहा, दुनिया के सभी लोकतांत्रिक देश नए नेतृत्व की तलाश में संकट का सामना कर रहे हैं। भारत भाग्यशाली है कि उसके पास परखा हुआ नेतृत्व है। नरेंद्र मोदी जी ने मुख्यमंत्री और प्रधानमंत्री के रूप में 25 साल पूरे किए हैं और असाधारण काम किया है।

BOOK! NOW!

Harsh Media

अब हर नज़र आपके Brand पर !

● Unipole / Hoarding

● Outdoor LED Screen

● Digital LED Television

● Train Wrap Branding

● Mobile LED Vehicle

● Social media advt.

● News Paper advt.

● Branding consultancy

8253029444 | 8435918888

www.harshmediaadvertisers.com

info.harshmedia@gmail.com

[harsh_media_advertisers](https://www.instagram.com/harsh_media_advertisers)

संपादकीय

बेरोजगारों को संबल

सीईटी पास युवाओं को मिलेगा काम और भत्ते

देश में युवा मन के सपनों और भविष्य की चिंताओं के महेनजर हरियाणा सरकार एक्शन मोड में नजर आ रही है। कहीं न कहीं दिल्ली समेत देश के अन्य राज्यों में हुए छात्र आंदोलन के बाद आज युवा सरकार की नीतियों के केंद्र में हैं। इसी कड़ी में हरियाणा की नायब सरकार ने सीईटी पास युवाओं की सुध ली है। जाहिर है सभी सीईटी पास युवाओं को रोजगार नहीं मिल पाता। कई युवा परीक्षा पास करने के बाद भी वर्षों तक बेरोजगार बने रहते हैं। एक्शन में आई हरियाणा सरकार ने ऐसे पांच लाख चालीस हजार से अधिक बेरोजगार युवाओं की पहचान की है, जिन्हें परीक्षा उत्तीर्ण करने के बावजूद रोजगार नहीं मिला। इसके बाद ‘विकसित भारत विजन

“ **कई युवा परीक्षा पास करने के बाद भी वर्षों तक बेरोजगार बने रहते हैं। एक्शन में आई हरियाणा सरकार ने ऐसे पांच लाख चालीस हजार से अधिक बेरोजगार युवाओं की पहचान की है, जिन्हें परीक्षा उत्तीर्ण करने के बावजूद रोजगार नहीं मिला। इसके बाद ‘विकसित भारत विजन 2047’ के तहत रोजगार, कौशल विकास और औद्योगिक प्रशिक्षण विभाग तथा हरियाणा कौशल विकास मिशन की बैठक की अध्यक्षता करते हुए इस बात पर बल दिया कि कौशल विकास योजनाओं को सिर्फ प्रशिक्षण तक ही सीमित न रखा जाए, बल्कि उन्हें सीधे रोजगार से भी जोड़ा जाए।** सरकार ने कॉमन एलिजिबिलिटी टेस्ट यानी सीईटी पास युवाओं को प्रति माह सौ घंटे का काम उपलब्ध कराने की घोषणा की है। वहीं दूसरी ओर यदि उन्हें दो साल तक रोजगार नहीं मिलता, तो सक्षम युवा योजना के तहत भत्ता दिया जाएगा। निश्चित रूप से सभी बेरोजगारों को काम व भत्ता देना व्यावहारिक भले नहीं लगे, लेकिन बेरोजगारों की बड़ी संख्या को पैरी तौर पर संबल जरूर मिलेगा। दरअसल, विगत में पूर्व मुख्यमंत्री मनोहर लाल के कार्यकाल के दौरान वर्ष 2016 में युवाओं के लिए ऐसी ही योजना लाई गई थी, जिसमें सालाना 1 लाख 80 हजार से कम आय वाले परिवार के युवाओं को 9 हजार का मासिक भत्ता देने की बात कही गई थी। वहीं, महीने में निर्धारित समय तक काम देने के भी प्रयास हुए थे। लेकिन वास्तव में ऐसी आदर्श योजना के क्रियान्वयन में व्यावहारिक दिक्कों को नजरअंदाज भी नहीं किया जा सकता।

विगत में हरियाणा के युवाओं को प्रकृति से जोड़ने व रोजगार के अवसर मुहैया कराने के अभिनव प्रयास भी मनोहर लाल सरकार के दौरान हुए थे, जिसमें बेरोजगार युवाओं को पौधा लगाने का दायित्व दिया गया था। इसमें गड्डे खोदने, पौधे लगाने और उनकी निरंतर देखभाल करने के लिए मानदेय निर्धारित किया गया था। उद्देश्य था कि जो पौधे लगे, वे जीवित भी रहें और युवा प्रकृति से जुड़ें। नायब सरकार की नई मुहिम इसी कड़ी का विस्तार माना जा सकता है। वहीं दूसरी ओर, नायब सरकार समय की जरूरतों के हिसाब से शिक्षा देने के प्रयासों में गंभीर नजर आती हैं। इसी कड़ी में एआई प्रशिक्षण पर जोर दिया जा रहा है। सरकार पंचकूला व गुरुग्राम में एआई हब विकसित करने जा रही है, जिसके अंतर्गत दो लाख युवाओं को हाई-स्किल ट्रेनिंग दी जाएगी। इसके अंतर्गत एआई, रोबोटिक्स और ड्रोन तकनीक का विशेष प्रशिक्षण दिया जाएगा, जिसके लिए अतिरिक्त बजट का भी प्रावधान किया गया है। इतना ही नहीं, मॉडल आईटीआई और पॉलिटेक्निक में एआई प्रशिक्षण को प्राथमिकता दी जा रही है, वहीं सामान्य स्कूलों व कॉलेजों में इस बात पर बल दिया जा रहा है कि छात्र व छात्राओं को व्यवसायपरक शिक्षा दी जाए, जिससे युवा सिर्फ नौकरियों के भरोसे न बैठे रहें और खुद का काम-धंधा शुरू कर सकें। विडंबना यह है कि 21वीं सदी में भी भारतीय युवा सरकारी नौकरी के सम्मोहन से मुक्त नहीं हो पा रहा है। बढ़ती आबादी और घटती सरकारी नौकरियों ने इस संकट को बढ़ाया है। आज जरूरत इस बात की है कि छात्रों में नवाचार व कौशल विकास के जरिये आत्मनिर्भर बनने का जन्म्मा देना चाहिए। जिससे वे खुद ही आर्थिक रूप से सक्षम न बनें, बल्कि दूसरों को भी रोजगार देने की स्थिति में आ जाएं। आज वैश्विक स्तर पर जारी राजनीतिक अस्थिरता व समिटदे रोजगार के अवसरों के बीच देश के युवाओं को रोजगार भूटैया कराना सरकारों की प्राथमिकता होनी चाहिए। भारत युवाओं का देश है। यदि हम हर हाथ को काम न दे सके, तो युवाओं की शक्ति व क्षमताओं का लाभ उठाने के अवसर से वंचित हो जाएंगे।

आंदोलन ने दिया मीडिया को आत्ममंथन का मौका

विश्वनाथ सचदेव

जंतर-मंतर का ही यह दृश्य हमें सोचने की सामग्री दे सकता है। एक यू-ट्यूबर पत्रकार की जय के नारे लगा रहे थे, उसकी निष्पक्ष और साहसिक रिपोर्टिंग के लिए! ऐसे बहुत से पत्रकार हैं जो मीडिया की विश्वसनीयता को बचाने की कोशिश में लगे हैं। उनका अभिनंदन होना चाहिए।

राजधानी दिल्ली के जंतर-मंतर पर विद्यार्थियों-युवाओं का आंदोलन शिक्षा मंत्री के इस्तीफे के साथ भले ही समाप्त हो गया हो, पर उसकी गूंज एक लम्बे असें तक सुनाई देगी। इन तीस-पैंतीस दिनों के आंदोलन के दौरान बहुत कुछ ऐसा हुआ है जो असें तक याद रखा जायेगा। इस बहुत कुछ में युवाओं द्वारा ‘गोदी मीडिया’ के विरुद्ध लगाये गये नारे भी हैं जिन पर स्वयं मीडिया वालों को गंभीरता से विचार करना चाहिए। जिस तरह मुख्यभारा के कुछ समाचार चैनलों के खिलाफबदर्शनकारी आवाज उठा रहे थे वह अपने आप में मीडिया के लिए चिंता का विषय होना चाहिए।

जंतर-मंतर पर प्रदर्शन के दौरान कुछ मीडिया कर्मियों पर जिस तरह के हमले हुए, उसका समर्थन नहीं किया जा सकता। युवाओं को पूरा हक है कि वे मीडिया के प्रति अपने असंतोष का इज़हार करें, उनका गुस्सा भी जायज हो सकता है, पर पत्रकारों पर शारीरिक हमले का समर्थन नहीं किया जा सकता। यह सब कहने के बाद एक सवाल जो पूरी गंभीरता के साथ उठता है वह मीडिया की छवि का है। ‘गोदी मीडिया’ के नाम से मीडिया के जिस वर्ग को आज देश में जाना जा रहा है, वह कुल मिलाकर सरकार-समर्थक वर्ग ही है। सरकार की कमियों और अच्छाइयों दोनों को सामने लाना पत्रकारिता का काम है।

जनतंत्र में पत्रकारिता की भूमिका बहुत स्पष्ट है यह भूमिका ईमानदार पत्रकारों की है। जनतंत्र का चौथा स्तंभ है यह परहेदार और इस स्तंभ की सबसे बड़ी ताकत इसकी विश्वसनीयता है। समाज पत्रकार से यह अपेक्षा करता है कि वह जो देख-समझ रहा है उसे ईमानदारी और निष्पक्षता के साथ समाज के सामने रखेगा। यही उसकी निष्पक्षता का मानदण्ड है। था एक ज़माना जब अखबार में लिखे शब्द पर पाठक लगभग अंधविश्वास करता था। यह अंधविश्वास भी ठीक नहीं कहा जा सकता, पर इतना तो कहना पड़ेगा कि यह विश्वास पत्रकारिता की सबसे कीमती पूंजी और सबसे बड़ी ताकत है। यह ताकत कमजोर पड़ती दिखने लगी है! आवश्यकता यह समझने की है कि यह स्थिति कैसे



आयी?

आजादी प्राप्त करने से पहले तक हमारे देश की पत्रकारिता का इतिहास कुल मिला कर समाज-सेवा का ही था। विशेषकर भाषाई पत्रकारिता का इतिहास। देश के पहले हिंदी अखबार का तो ध्येय वाक्य ही ‘हिंदी जन के हेत’ यानी ‘हिंदुस्तानियों के हित के लिए’ था। एक मिशन थी पत्रकारिता। यह स्थिति एक असें तक बनी रही, पर धीरे-धीरे सेवा की जगह सत्ता हमारी पत्रकारिता पर हावी होती गयी। जंतर-मंतर पर युवा प्रदर्शनकारियों ने जिस पत्रकारिता पर हमला किया था वह सत्ता वाली पत्रकारिता ही है।

यह दुर्भाग्यपूर्ण ही है कि आज देश की पत्रकारिता के एक बड़े वर्ग पर ‘आंख मूंद कर सरकार-परस्ती’ का आरोप लग रहा है। खुलेआम कहा जा रहा है कि देश के मीडिया का एक बड़ा वर्ग जैसे सरकार की गोद में जाकर बैठ गया है। इसी पक्षधरण का एक उदाहरण यह है कि युवाओं के इस आंदोलन के शुरुआती दौर में कई दिन तक हमारे समाचार चैनलों में कॉकरोच जनता पार्टी की गतिविधियां रहस्यमय ढंग से गायब ही रही थीं। अखबारों में भी इससे सम्बंधित समाचार मुख्यतः भीतर के पन्नों पर ही जगह पाते थे। बाद के दिनों में जब युवाओं का यह आंदोलन लगातार व्यापक होने लगा तो किसी के लिए इसकी अनदेखी करना संभव नहीं रह गया था। तब शायद पहली बार मुख्यधारा के समाचार चैनलों के प्रतिनिधि ‘कॉकरोच-आंदोलन’ की ज़मीनी रिपोर्टिंग के लिए पहुंचे थे। और तब शायद पहली बार ‘गोदी मीडिया’ पर युवाओं का गुस्सा इतना प्रखर होकर सामने आया था।

हमेशा से पत्रकारिता की इज्जत रही है समाज में।

सत्ता और जवाबदेही एक-दूसरे से अलग नहीं हो सकते

उचित है। इसका सबसे चर्चित उदाहरण लाल बहादुर शास्त्री हैं।

1956 में महबूबनगर रेल दुर्घटना के बाद उन्होंने रेलमंत्रि के पद से इस्तीफे की पेशकश की थी, लेकिन प्रधानमंत्री जवाहरलाल नेहरू ने उन्हें ऐसा न करने के लिए राजी कर लिया। लेकिन उसी वर्ष बाद में अरियालुर रेल दुर्घटना के बाद शास्त्री ने इस्तीफा दे दिया।

दुर्घटना के लिए वे व्यक्तिगत रूप से जिम्मेदार नहीं थे, फिर भी उनका मानना था कि मंत्रालय के प्रमुख होने के नाते इस विफलता की नैतिक जिम्मेदारी उन्हें ही लेनी चाहिए। उनका त्यागपत्र राजनीतिक शुचिता के सबसे महत्वपूर्ण उदाहरणों में गिना जाता है।

1958 में एलआईसी से जुड़े मुंद्रा कांड के बाद टी.टी. कृष्णामाचारी ने वित्त मंत्री पद से इस्तीफा दे दिया। प्रश्न यह नहीं था कि उन्होंने व्यक्तिगत रूप से कोई अनुचित लाभ उठाया था। असली सवाल यह था कि क्या कोई मंत्री अपने मंत्रालय के कामकाज की जिम्मेदारी से स्वयं को अलग कर सकता है?

1962 के भारत-चीन युद्ध के बाद

वी.के. कृष्ण मेनन ने रक्षा मंत्री पद से इस्तीफा दे दिया था। एक बार फिर, यह इस स्वीकारता का प्रतीक था कि किसी महत्वपूर्ण मंत्रालय के शीर्ष पर बैठा व्यक्ति संस्थागत विफलता के परिणामों से अनिश्चित काल तक स्वयं को अलग नहीं रह सकता।

1992 में एक विमान के दुर्घटनाग्रस्त होने के बाद माधवराव सिंधिया ने नागरिक उड्डयन मंत्री पद से इस्तीफा दे दिया था, जबकि इस हादसे में किसी की जान नहीं गई थी। 1999 में गैसल रेल दुर्घटना के बाद नीतीश कुमार ने रेल मंत्री पद छोड़ दिया था।

इसी प्रकार, 2000 में पंजाब में हुई हावड़ा-अमृतसर मेल दुर्घटना के बाद ममता बनर्जी ने भी इस्तीफा दे दिया था। हालांकि प्रधानमंत्री अटल बिहारी वाजपेयी ने उनका इस्तीफा स्वीकार नहीं किया। 26/11 के बाद गृह मंत्री शिवराज पाटिल और महाराष्ट्र के मुख्यमंत्री विलासराव देशमुख ने भी नैतिक जिम्मेदारी लेते हुए अपने-अपने पद छोड़ दिए थे।

लोकतांत्रिक व्यवस्था में पद जितना ऊंचा होता है, उसके साथ जुड़ी जवाबदेही

भी उतनी ही अधिक होती है। निस्संदेह, प्रधानमंत्री को संवैधानिक रूप से यह अधिकार है कि वे अपने मंत्रिमंडल में किसे रखना चाहते हैं, इसका निर्णय स्वयं करें।

किसी मंत्री का इस्तीफा ऐसा हथियार नहीं बनना चाहिए, जिसे विपक्ष हर प्रशासनिक विफलता के बाद लहराए। न ही केवल इसलिए किसी मंत्री की बलि दी जानी चाहिए कि किसी राजनीतिक प्रतिद्वंद्वी ने उसकी मांग की है। यदि हर आरोप स्वतः ही पद से हटाने का आधार बन जाए, तो सरकार चलाना ही सम्भव नहीं रह जाएगा।

इसका दूसरा पहलू भी उतना ही चिंताजनक है- यह धारणा कि जब तक कोई अदालत, जांच एजेंसी या संसदीय समिति किसी मंत्री की व्यक्तिगत जवाबदेही स्थापित न कर दे, तब तक उसे पद पर बने रहना चाहिए। इससे मॉत्रिस्तरीय जवाबदेही केवल एक सैद्धांतिक अवधारणा बनकर रह जाती है।

लोकतंत्र इससे कहीं अधिक की अपेक्षा करता है। मंत्री कोई नौकरशाह नहीं होता। नौकरशाह प्रशासन चलाते हैं; मंत्री नेतृत्व

यह केवल नये लोगों द्वारा मीडियम न अपनाने के कारण नहीं है, बल्कि पुराने पाठक-दर्शक भी अब परम्परागत मीडिया से दूर होते जा रहे हैं। इसका सबसे बड़ा कारण विश्वसनीयता का घटना है।

ऐसा नहीं है कि जनता की समाचारों में रुचि नहीं रही। जानना चाहते हैं लोग, पर अब उन्हें यह भी समझ आ रहा है कि मुख्यधारा का मीडिया अब अपने पाठकों-दर्शकों के बजाए अपने मालिकों के हितों के प्रति ज़्यादा उदार है। ये मालिक सत्ता के पक्ष में खड़े रहने में अपना अधिक लाभ देखते हैं। आज सरकारें मीडिया को जितना लाभ दे रही हैं, वह हरान कर देने वाला है। टी.वी. चैनलों पर सरकारी विज्ञापनों की भरमार देखकर यह बात सहज ही समझ आ जाती है कि हमारा मीडिया क्यों सरकारों से डरा-डरा रहता है। भारत सरकार ने लोकसभा में एक लिखित जवाब में बताया था कि 2014 से 2022 के बीच 6491 करोड़ रुपये विज्ञापनों पर खर्च किये गये। एक निजी चैनल को, जो स्वयं को सर्वश्रेष्ठ चैनल बताता है, 15 अप्रैल 2020 से मार्च 2021 के बीच दस करोड़ चौदह लाख रुपये के विज्ञापन दिये थे। ये आंकड़े चार-पांच साल पुराने हैं, पर बहुत कुछ बता रहे हैं। कल्पना की जा सकती है कि एक महीने में सरकार से करोड़ों रुपये पाने वाला समाचार चैनल क्यों सरकार को नाराज़ करना चाहेगा?

समाचार चैनलों की यह सरकारपरस्ती उनकी विश्वसनीयता को घटाने का एक बड़ा कारण है। शायद सबसे बड़ा। जंतर-मंतर में ‘गोदी मीडिया’ (समाचार चैनल) पर प्रदर्शनकारियों का गुस्सा शायद इसीलिए फूटा था। जानकारी तो चाहिए जनता को, पर अब वह गलत और भ्रामक जानकारी को स्वीकार करने के मूड में नहीं है।

सरकार या बाज़ार या भीड़ के दबाव में आकर गलत जानकारी देने वाले हमारे मीडिया को अब यह समझना ही होगा कि विश्वसनीयता उसकी सबसे बड़ी पूंजी है। विश्वसनीयता खोकर वह कहीं का नहीं रहेगा। उस दिन जो गुस्सा राजधानी दिल्ली में फूटा था, उसमें कुछ पत्रकारों पर हमला होना दुर्भाग्यपूर्ण है। इसका समर्थन नहीं किया जा सकता। वैसे भी, चैनल के पत्रकार तो अपने मालिकों के इशारों पर काम करते हैं। यह उनकी विवशता है। फिर भी जंतर-मंतर का ही यह दृश्य हमें सोचने की सामग्री दे सकता है। एक यू-ट्यूबर पत्रकार की जय के नारे लगा रहे थे, उसकी निष्पक्ष और साहसिक रिपोर्टिंग के लिए! ऐसे बहुत से पत्रकार हैं जो मीडिया की विश्वसनीयता को बचाने की कोशिश में लगे हैं। उनका अभिनंदन होना चाहिए।

लेखक वरिष्ठ पत्रकार हैं।

दीपिका अरोड़ा

पर्यावरण, जैव विविधता व सेहत के लिए प्लास्टिक कूड़ा गंभीर खतरा है। इसका समुचित निस्तारण प्रमुख चुनौती है। देश में रोजाना निकलने वाले करीब 60 फीसदी कूड़े की ही रिसाइक्लिंग होती है। बाकी बचा कचरा जल,थल व नभ में प्रदूषण फैलाता है। मौजूदा निपटान प्रक्रियाएं महंगी व पर्यावरण-प्रतिकूल हैं। ऐसे में नये विकल्प तलाशने चाहिए।

भरती पर निरंतर बढ़ता प्लास्टिक कचरा एक प्रमुख पर्यावरणीय समस्या बनकर उभर रहा है। देश में प्रतिवर्ष लगभग 94 लाख टन से लेकर 1.02 करोड़ टन का प्लास्टिक वेस्ट पैदा होता है। भरती, समुद्र, पहाड़, नदियां -शायद ही कोई कोना प्लास्टिक कचरे की घुसपैठ से बचा हो! सड़कों, गलियों, नालियों में यत्र-तत्र फैके गए प्लास्टिक के लिफाफेअक्सर भूखे जानवरों के गले में फंसकर उनकी मौत तक को न्योता दे सकते हैं। गत दिनों दैनिक ट्रिब्यून में ही प्रकाशित एक खबर के अनुसार, हरियाणा में करीब चार फुट लंबे कोबरा के पेठ में काली पॉलीथिन फंसे से उसकी जान पर बन आई। हिसार स्थित लाला लाजपत राय पशु चिकित्सा एवं पशु विज्ञान विश्वविद्यालय (लुधियाना) के चिकित्सकों ने करीब एक घंटे की सर्जरी करके इसानी लापरवाही के शिकार निरौह जीव को ‘प्लास्टिक आफत’ से निजात दिलाई।

देश में 1 जुलाई, 2022 से लागू सिंगल यूज़ प्लास्टिक पर प्रतिबंध, प्लास्टिक अपशिष्ट प्रबंधन नियम, 2016 के तहत प्लास्टिक के कटलरी-स्ट्रॉ, पतले प्लास्टिक सजावटी सामान तथा गुणवत्ता रहित प्लास्टिक लिफाफे प्रतिबंधित होने के बावजूद ये आम प्रचलन में हैं। विशेषकर, घंटिया मैटिरियल से निर्मित प्लास्टिक के लिफाफे आज देश के अधिकतर हिस्सों में देखे जा सकते हैं। सामान डालने के लिए समुचित व सर्वसुलभ विकल्प उपलब्धता न करा पाना



इसमें मुख्य कारण है, जिसके चलते ज़ुमाने जैसी दंडात्मक कार्रवाई की कोशिश भी खटाई में पड़ती देखी गई।

विकास तथा आधुनिकीकरण ने यदि वैश्विक स्तर पर प्लास्टिक के निर्माण तथा उपभोग में भारी वृद्धि की, तो इसमें मुख्य वज्रह इसकी बहुउपयोगिता, टिकाऊपन तथा अपेक्षाकृत कम लागत होना है। हालांकि, अविश्वसनीय रूप से लंबे समय तक बने रहने की यही विशेषता पर्यावरण की सेहत के लिहाज़ से हानिप्रद साबित होती है। प्लास्टिक के न सड़ने तथा वर्षों तक जमीन के अंदर कायम रहने से मिट्टी की उपजाऊ शक्ति कम हो जाती है। प्लास्टिक बैग नालियां, सीवेज सिस्टम आदि ब्लॉक करके अस्वच्छता बढ़ाने के साथ बीमारियां फैलाने की वजह बनते हैं।

माइक्रोप्लास्टिक के सूक्ष्म कण वायु, जल तथा भोजन के जरिए शरीर में प्रविष्ट होकर, मानव व अन्य जीव-जंतुओं के स्वास्थ्य को क्षति पहुंचाते हैं। प्लास्टिक से निकलने वाले रसायनों से हार्मोन असंतुलन, कैंसर जैसी समस्याएं पनप सकती हैं। इसे

जलाने से उत्पन्न विषैली गैसें सांस संबंधी गंभीर बीमारियां उत्पन्न करती हैं।

प्रतिवर्ष लगभग 80 लाख टन प्लास्टिक कचरे का दुनिया के समुद्रों तथा महासागरों में पहुंचना, समुद्री जीवन के लिए प्रतिकूलताएं लेकर आता है। आर्थिक गतिविधियों पर बोझ डालने वाला प्लास्टिक कचरा जलवायु परिवर्तन का बड़ा कारण बनता है। दरअसल,पर्यावरण व जैव विविधता के लिए गंभीर खतरा बन चुका प्लास्टिक कूड़ा वैज्ञानिक चमत्कार के बजाय पारिस्थितिक अभिशाप माना जाने लगा है।

प्लास्टिक कचरे का समुचित निस्तारण न हो पाना प्रमुख चुनौती है। देश में रोज़ाना निकलने वाले लगभग 26,000 टन प्लास्टिक कचरे में से करीब 60 प्रतिशत कचरे का ही पुनर्चक्रण (रिसाइक्लिंग) हो पाता है, शेष हिस्सा पर्यावरण अथवा लैंडफिल में बना रहता है। इसका अनुचित निपटान पर्यावरण प्रदूषण, जैव विविधता की हानि तथा पारिस्थितिकी तंत्र के क्षरण का व्यापक कारण बनता है। भस्मीकरण, लैंडफिलिंग जैसी उपलब्ध प्रक्रियाएं अस्थिर, महंगी व पर्यावरण के प्रतिकूल हैं। इसीलिए, अब जैव-

अपघटनीय प्लास्टिक तथा वैकल्पिक निपटान विधियों जैसे विकल्पों पर बल दिया जा रहा है, विशेषकर, सूक्ष्म जीवों द्वारा कृत्रिम प्लास्टिक को बिना किसी हानिकारक प्रभाव के विघटित करने की क्षमता पर। नवीकरणीय संसाधनों से बने तथा जैव-अपघटनीय (बायोडिग्रेडेबल) बायोप्लास्टिक का उपयोग प्लास्टिक प्रदूषण घटाकर ग्रीनहाउस गैस उत्सर्जन कम करने के साथ पर्यावरणीय स्थिरता को बढ़ावा दे सकता है, किंतु भारी प्रगति के बावजूद स्कैलेबिलिटी, लागत प्रतिस्पर्धात्मकता तथा जीवनचक्र के अंत प्रबंधन जैसी कठिनाइयां कायम हैं, जिनके लिए अतिरिक्त अनुसंधान तथा नवाचार की जरूरत है। ऐसे में वैश्विक स्तर पर बायोप्लास्टिक विकल्पों के विकास और कार्यान्वयन के लिए शिक्षाविदों, व्यवसायियों एवं सरकारों के बीच सहयोग अनिवार्य है।

प्लास्टिक उत्पादकों को जवाबदेह ठहराने के लिए मजबूत नीतियां बनाने तथा लागू करने से भी कहीं अधिक महत्वपूर्ण है, वस्तुस्थिति का जायज़ा लेते हुए वैकल्पिक प्रबंधन के उपाय ढूंढना। इनके बगैर प्लास्टिक के उत्पादन व बिक्री पर पूर्णतः रोक लगाना संभव नहीं।

पृथ्वी हमारा घर है और इसे प्रदूषित होने से रोकना हम पृथ्वीवासियों की सर्वोपरि जिम्मेदारी। प्लास्टिक प्रदूषण कम करने का सर्वोत्तम उपाय है, ‘तीन आर सिद्धांत’ (रिड्यूस, रीयूज़, रीसाइकल) का अनुपालन। कम्पोस्टेबल प्लास्टिक का उपयोग जैविक कचरे के साथ खाद बनाने के लिए कर सकते हैं। आदर्श समाधान है, ‘प्लास्टिक का प्रयोग घटना। क्यों न अगली बार बाज़ार जाते समय कपड़े या जूट का बैग अपने साथ ले जाएं पानी के लिए प्लास्टिक की बोतल की जगह धातु या काँच की बोतल ही इस्तेमाल करें। व्यक्तिगत छोटे-छोटे सद्प्रयास ही सामूहिक स्तर पर अप्रत्याशित सफलता दिलाते हैं, इसमें कोई दो राय नहीं।

हवाई सर्वेक्षण में गड्ढाग्रस्त सड़कों की चमक

‘माफ करना हुज़ुर! यह जो आप देख रहे हैं, ये शहर की सड़कों पर उभर आए गड्ढे हैं। इनमें बरसात का पानी भर गया है। पानी से भरे इन गड्ढों की सतह पर जब सूरज की किरणें पड़ती हैं, तो आसमान से चमचमाते शीशे की माफिक दिखाई देते हैं।’ नेताजी बाढ़ग्रस्त क्षेत्र का हवाई सर्वेक्षण कर रहे थे। जब से नेता हुए हैं तभी से दिली तमन्ना थी कि बाढ़ आए और वह बाढ़ग्रस्त क्षेत्रों का हवाई निरीक्षण करें। और ऐसा हुआ। नेताई तमन्ना फ़ैरन पूरी होने का राजनीतिक विधान है। हेलीकॉप्टर में उड़ते हुए वह गदगद हो गए। चारों ओर पानी के हाहाकार से उनका मन हिलौलें लेने लगा। फ़ौरन अपना मोबाइल निकाला और धड़ाधड़ रील पर रील खींचने लगे। जनता के दुःख में दुखों होने का प्रमाण मोबाइल पर सहेजने लगे। हवाई सर्वेक्षण की उपलब्धि को सोशल मीडिया पर साझा करने की गरज से पायलट को दो-चार फेरे और लगाने का आदेश दिया।

सर्वेक्षण से लौटते हुए उनकी नजर फिर जमीन पर गई। यहां आसमान साफ था। सूरज चमक रहा था। नीचे कोई शहर दिखाई दे रहा था। शहर की सड़कों को देखकर वे चौंक गए। सड़कें चमचम कर रही थीं। विकास की ऐसी चमक से उनकी आंखें चौंधिया गईं। नेताजी चौंकाकर अपने सहयोगी से बोले, ‘अरे! आपने कभी इस शहर के बारे में बताया नहीं? यहां की सड़कें कितनी खूबसूरत हैं! सड़कों पर दूर-दूर तक छोटे-बड़े शीशे लगाए गए हैं। विकास का ऐसा मंजर अद्भुत है!’

सहयोगी हमेशा की तरह दांत निपोरने लगा। वाकई उससे गलती हो गई थी। नेताजी को बताया ही नहीं ऐसे विकसित सड़कों वाले शहर के बारे में। दरअसल उसे खुद इल्म नहीं था कि नेताजी के रहते कोई शहर इतना विकास कर सकता है। वे तो स्वयं के विकास में भरोसा रखते हैं। आश्चर्य! सड़कों पर शीशे बिछाए जाने की तकनीक विकसित हो गई। सहयोगी दूरबीन लेकर शहर की ओर ताकने लगा। हवाई सर्वेक्षण की गुगुदुदी के बीच नेताजी की इच्छा जागी कि अब ऐसे शहर का सड़क-सर्वेक्षण कर वोट बढ़ोना चाहिए।

हेलीकॉप्टर का पायलट इसी शहर से आता था। वह सब बातें चुपचाप सुन रहा था। सो धीरे से मिर्मिनाया, ‘क्षमा करें आदरणीय! नीचे सड़कों पर यह जो चमकते हुए शीशे देख रहे हैं, दरअसल ये शीशे नहीं हैं।’ वह संकोच में घिरा हुआ रुक गया। नेताजी अधीर हो उठे। जिज्ञासावश उसे ड्रप्ट दिया, ‘अबे! शीशे नहीं तो फिर क्या हैं?’ पायलट दबी आवाज में बोला, ‘माफ करना हुज़ुर! यह जो आप देख रहे हैं, ये शहर की सड़कों पर उभर आए गड्ढे हैं। इनमें बरसात का पानी भर गया है। पानी से भरे इन गड्ढों की सतह पर जब सूरज की किरणें पड़ती हैं, तो आसमान से चमचमाते शीशे की माफिक दिखाई देते हैं।’ नेताजी बालों झांकने लगे। फ़ैरन अपने मोबाइल का कैमरा बंद कर, रील डिलीट करने लगे।

खास-खबर

दिव्यांगता को मात देकर चितुराम नाग बने आत्म-निर्भरता की मिसाल

रायपुर। छत्तीसगढ़ वित्त एवं विकास निगम की स्वरोजगार योजना ने एक दिव्यांग युवक के जीवन को नई दिशा दी है। दत्तेवाड़ा जिले के बचेली निवासी चितुराम नाग ने अपनी मेहनत, लगन और ईमानदारी से यह साबित कर दिया कि मजबूत इरादों के सामने कोई भी चुनौती बड़ी नहीं होती। चितुराम नाग ने वर्ष 2017 में अपने व्यवसाय को आगे बढ़ाने के लिए छत्तीसगढ़ वित्त एवं विकास निगम से 3.60 लाख रुपये का ऋण प्राप्त किया था। उन्होंने इस राशि का उपयोग अपने रोजगार को मजबूत करने में किया और लगातार मेहनत करते हुए अपने व्यवसाय को आगे बढ़ाया। दिव्यांग होने के बावजूद उन्होंने कभी हार नहीं मानी। शारीरिक चुनौतियों का सामना करते हुए उन्होंने पूरे ऋण का समय सीमा के भीतर भुगतान कर दिया। अब उनका ऋण खाता पूरी तरह बंद हो चुका है। यह उपलब्धि उनके आत्मविश्वास, वित्तीय अनुशासन और स्वावलंबन का प्रमाण है।

नियमित यूडीआईडी शिविर से दिव्यांगजनों को मिल रही पहचान

रायपुर। प्रदेश में दिव्यांगजनों को शासन की जनकल्याणकारी योजनाओं का लाभ सरल, सुगम और समयबद्ध रूप से उपलब्ध कराने की दिशा में यूडीआईडी (विशिष्ट दिव्यांगता पहचान पत्र) अभियान महत्वपूर्ण पहल के रूप में सामने आ रहा है। बलरामपुर जिले में जिला अस्पताल में प्रत्येक शुक्रवार को नियमित रूप से आयोजित किए जा रहे यूडीआईडी पंजीयन शिविरों के माध्यम से दिव्यांग बच्चों सहित सभी पात्र दिव्यांगजनों को एकीकृत पहचान उपलब्ध कराई जा रही है। कलेक्टर चंद्र संजय त्रिपाठी के मार्गदर्शन में आयोजित शिविर में इस साल 45 दिव्यांगजनों का पंजीयन किया गया। स्वास्थ्य विभाग की विशेषज्ञ टीम ने हितग्राहियों के दस्तावेजों का परीक्षण कर यूडीआईडी पोर्टल पर पंजीयन की प्रक्रिया पूरी की तथा आवश्यकतानुसार चिकित्सकीय परीक्षण एवं प्रमाणीकरण भी किया।

मुख्यमंत्री साय की संवेदनशील पहल पर बाढ़ प्रभावित क्षेत्रों में राहत कार्य तेज


रायपुर। मुख्यमंत्री विष्णु देव साय की संवेदनशील पहल पर तथा वन एवं जिले के प्रभारी मंत्री केदार कश्यप के निर्देशानुसार बीजापुर जिले में बाढ़ प्रभावित क्षेत्रों में राहत और बचाव कार्य तेजी से जारी हैं। इसी क्रम में कलेक्टर विश्वदीप ने शुक्रवार को भोपालपटनम क्षेत्र के बाढ़ प्रभावित इलाकों का व्यापक दौरा कर राहत कार्यों और व्यवस्थाओं का जायजा लिया। कलेक्टर ने सबसे पहले इंद्रावती नदी के तिमेड़ पुल का निरीक्षण कर जलस्तर और आवागमन की स्थिति की जानकारी ली। इसके बाद वे चंदनगिरी राहत शिविर पहुंचे और वहां रह रहे बाढ़ प्रभावित परिवारों से मुलाकात की। उन्होंने लोगों का हालचाल जाना और उन्हें हर संभव प्रशासनिक सहायता उपलब्ध कराने का भरपूर दिलाया। राहत शिविर में भोजन, स्वच्छ पेयजल, कपड़े, स्वास्थ्य सेवाएं, स्वच्छता और अन्य आवश्यक सुविधाओं का निरीक्षण किया गया। कलेक्टर ने अधिकारियों को निर्देश दिए कि राहत शिविर में रह रहे सभी परिवारों को समय पर आवश्यक सुविधाएं उपलब्ध कराई जाएं और किसी भी प्रकार की असुविधा न होने दी जाए।

गुणवत्तापूर्ण शिक्षा और सुदृढ़ अधोसंरचना सरकार की प्राथमिकता- मंत्री टंक राम वर्मा

श्रीकंचनपथ न्यूज

रायपुर। गुणवत्तापूर्ण शिक्षा और सुदृढ़ अधोसंरचना (बुनियादी ढांचा) किसी भी राष्ट्र के विकास की मुख्य नींव हैं, जिन्हें सरकार ने अपनी सर्वोच्च प्राथमिकता बताया है। इसके माध्यम से विद्यार्थियों को बेहतर और आधुनिक माहौल मिलता है। राजस्व एवं उच्च शिक्षा मंत्री टंक राम वर्मा ने शुक्रवार को वनांचल क्षेत्र नगरी को शिक्षा और आभारभूत विकास की बड़ी सौगात दी।

उन्होंने शासकीय सुखराम नागे महाविद्यालय, नगरी में 50 लाख रुपए की लागत से नवनिर्मित अतिरिक्त कक्ष का लोकार्पण किया। इसके साथ ही नगर पंचायत क्षेत्र के अंतर्गत विभिन्न विकास कार्यों का शिलान्यास भी किया। ?इस दौरान मंत्री ने



महाविद्यालय की वार्षिक साहित्यिक एवं शैक्षणिक पत्रिका ‘श्रेष्ठशं’ का विमोचन किया तथा परिसर में पौधारोपण कर पर्यावरण संरक्षण का संदेश दिया।

मंत्री श्री टंक राम वर्मा ने कहा कि मुख्यमंत्री

विष्णुदेव साय के नेतृत्व में राज्य सरकार सुदूर ग्रामीण एवं आदिवासी अंचलों तक गुणवत्तापूर्ण उच्च शिक्षा पहुंचाने के लिए प्रतिबद्ध है। आज के युवा ही राष्ट्र निर्माण का आधार हैं। बेहतर अधोसंरचना, आधुनिक संसाधन और अनुकूल

शैक्षणिक वातावरण से ही प्रदेश के भविष्य के जिम्मेदार नागरिक तैयार होंगे। नया अतिरिक्त कक्ष विद्यार्थियों के अध्ययन, शोध, सेमिनार और सह-पाठ्यक्रम गतिविधियों के लिए एक उत्कृष्ट मंच प्रदान करेगा। ?उन्होंने विद्यार्थियों

छत्तीसगढ़ के दूरस्थ क्षेत्रों को मिलेगी मजबूत डिजिटल पहचान, 2,305

नए मोबाइल टावरों के लिए मुख्यमंत्री साय ने केंद्र से मांगी मंजूरी

श्रीकंचनपथ न्यूज

रायपुर। मुख्यमंत्री विष्णु देव साय ने आज नई दिल्ली स्थित संचार भवन में केंद्रीय संचार मंत्री ज्योतिरादित्य सिंधिया से मुलाकात कर छत्तीसगढ़ में डिजिटल एवं दूरसंचार कनेक्टिविटी के विस्तार से जुड़े महत्वपूर्ण विषयों पर विस्तृत चर्चा की। मुख्यमंत्री साय ने विशेष रूप से प्रदेश के दूरस्थ, जनजातीय, सीमावर्ती एवं दुर्गम क्षेत्रों में निर्बाध मोबाइल और इंटरनेट सेवाओं की उपलब्धता सुनिश्चित करने के लिए डिजिटल भारत निधि (डीबीएन) योजना के अंतर्गत प्रस्तावित 2,305 नए मोबाइल टावरों को शीघ्र स्वीकृति प्रदान करने का आग्रह किया।

मुख्यमंत्री साय ने कहा कि प्रधानमंत्री नरेंद्र मोदी के डिजिटल इंडिया के संकल्प को छत्तीसगढ़ के अंतिम गांव और अंतिम व्यक्ति तक पहुंचाने के लिए राज्य सरकार प्रतिक्रिया के साथ कार्य कर रही है। भौगोलिक दृष्टि से कठिन और दूरस्थ क्षेत्रों में मजबूत डिजिटल कनेक्टिविटी आज केवल संवाद का माध्यम नहीं, बल्कि सामाजिक और आर्थिक विकास की बुनियादी आवश्यकता बन चुकी है। मोबाइल नेटवर्क और हाई-स्पीड इंटरनेट की उपलब्धता से इन क्षेत्रों में रहने वाले नागरिकों को शिक्षा, स्वास्थ्य, बैंकिंग, डिजिटल भुगतान, ऑनलाइन सेवाओं और शासन की विभिन्न जनकल्याणकारी योजनाओं तक सहज पहुंच मिल सकेगी।

प्रदेश में डिजिटल कनेक्टिविटी के विस्तार पर हुई विस्तृत चर्चा



मुख्यमंत्री श्री साय ने कहा कि प्रदेश के अनेक दूरस्थ और जनजातीय क्षेत्रों में भौगोलिक परिस्थितियों के कारण संचार नेटवर्क का विस्तार चुनौतीपूर्ण रहा है। ऐसे क्षेत्रों में 2,305 नए मोबाइल टावरों की स्थापना डिजिटल समावेशन की दिशा में बड़ा परिवर्तन लाएगी। उन्होंने कहा कि इससे उन गांवों और बसाहटों तक भी विश्वसनीय मोबाइल एवं इंटरनेट नेटवर्क पहुंचेगा, जो अब तक पर्याप्त संचार सुविधाओं से वंचित रहे हैं।

मुख्यमंत्री साय ने नक्सल प्रभावित रहे एवं दुर्गम क्षेत्रों के लिए 577 अतिरिक्त मोबाइल टावरों की स्वीकृति प्रदान किए जाने पर केंद्र सरकार तथा केंद्रीय संचार मंत्री श्री ज्योतिरादित्य सिंधिया के प्रति आभार व्यक्त किया। उन्होंने कहा कि केंद्र सरकार का यह निर्णय विशेष रूप से वस्तर सहित कठिन भौगोलिक परिस्थितियों वाले क्षेत्रों को डिजिटल

मुख्यधारा से जोड़ने की दिशा में महत्वपूर्ण कदम है।

मुख्यमंत्री ने कहा कि जिन क्षेत्रों में आज शांति और विकास का नया वातावरण बन रहा है, वहां मजबूत संचार नेटवर्क विकास की गति को और तेज करेगा। बेहतर कनेक्टिविटी से नागरिकों और प्रशासन के बीच संवाद मजबूत होगा, आपातकालीन परिस्थितियों में संपर्क सुगम होगा और शासन की सुविधाओं से वंचित रहे हैं।

मुख्यमंत्री साय ने कहा कि राज्य सरकार स्वीकृत मोबाइल टावरों की स्थापना से जुड़ी प्रक्रियाओं को सर्वोच्च प्राथमिकता के साथ पूरा कर रही है। कुल 577 स्थानों में से अब तक 489 स्थानों के लिए बीएसएनएल को भूमि संबंधी अनापति प्रमाण-पत्र (एनओसी) जारी किए जा चुके हैं। शेष 88 स्थानों के लिए

डिजिटल कनेक्टिविटी बनेगी शिक्षा और स्वास्थ्य की नई ताकत

मुख्यमंत्री साय ने कहा कि दूरस्थ क्षेत्रों में मोबाइल एवं इंटरनेट नेटवर्क के विस्तार का सबसे बड़ा लाभ विद्यार्थियों, युवाओं, महिलाओं, किसानों और ग्रामीण परिवारों को मिलेगा। इंटरनेट कनेक्टिविटी मजबूत होने से विद्यार्थियों के लिए ऑनलाइन अध्ययन सामग्री और डिजिटल शिक्षा के अवसर बढ़ेंगे। इसी प्रकार टेलीमैडिसिन और डिजिटल स्वास्थ्य सेवाओं के माध्यम से दूरस्थ क्षेत्रों के नागरिक विशेषज्ञ चिकित्सकीय परामर्श और स्वास्थ्य संबंधी सुविधाओं से अधिक आसानी से जुड़ सकेंगे। उन्होंने कहा कि मजबूत नेटवर्क से बैंकिंग सेवाओं, डिजिटल भुगतान और प्रत्यक्ष लाभ अंतरण जैसी व्यवस्थाएं भी अधिक प्रभावी होंगी। ग्रामीण नागरिकों को विभिन्न प्रमाण-पत्रों, आवेदनों और अन्य ऑनलाइन शासकीय सेवाओं के लिए अनावश्यक रूप से दूर नहीं जाना पड़ेगा। इस प्रकार डिजिटल कनेक्टिविटी शासन को नागरिकों के और करीब लाने का माध्यम बनेगी।

भी आवश्यक प्रक्रिया तेजी से पूरी की जा रही है और शीघ्र ही स्वीकृति प्रदान कर दी जाएगी।

भरपूर खाद-बीज, मजबूत योजनाएं और आधुनिक खेती से समृद्धि की राह पर छत्तीसगढ़ का किसान

श्रीकंचनपथ न्यूज

रायपुर। छत्तीसगढ़ में कृषि को अधिक लाभकारी, तकनीक आधारित और किसान केन्द्रित बनाने की दिशा में राज्य सरकार लगातार प्रभावी कदम उठा रही है। किसानों को समय पर गुणवत्तापूर्ण बीज एवं उर्वरकों की उपलब्धता, प्रत्यक्ष लाभ अंतरण (डीबीटी) के माध्यम से आर्थिक सहायता, सिंचाई सुविधाओं का विस्तार, कृषि यंत्रोपकरण, प्राकृतिक खेती, उद्यानिकी, पशुपालन, मत्स्य पालन तथा कृषि अधोसंरचना के विकास के माध्यम से प्रदेश की कृषि अर्थव्यवस्था को नई गति मिल रही है। कृषि विकास एवं किसान कल्याण तथा जैव प्रौद्योगिकी, पशुधन विकास, मत्स्य पालन एवं उद्यानिकी मंत्री रामविचार नेताम तथा कृषि उत्पादन आयुक्त सिद्धार्थ कोमल परदेशी ने संयुक्त रूप से आयोजित प्रेस कॉन्फ्रेंस में विभागीय उपलब्धियों एवं आगामी कार्ययोजना की विस्तृत जानकारी दी।

मंत्री नेताम ने कहा कि मुख्यमंत्री विष्णु देव साय के नेतृत्व में राज्य सरकार की सर्वोच्च प्राथमिकता किसानों की आय में वृद्धि, खेती की लागत को कम तथा कृषि को आधुनिक और टिकाऊ बनाना है। राज्य में कृषि एवं उससे



दी। कृषि विकास एवं किसान कल्याण तथा जैव प्रौद्योगिकी, पशुधन विकास, मत्स्य पालन एवं उद्यानिकी मंत्री रामविचार नेताम तथा कृषि उत्पादन आयुक्त सिद्धार्थ कोमल परदेशी ने आज संयुक्त रूप से आयोजित प्रेस कॉन्फ्रेंस में विभागीय उपलब्धियों एवं आगामी कार्ययोजना की विस्तृत जानकारी दी।

मंत्री नेताम ने कहा कि मुख्यमंत्री विष्णु देव साय के नेतृत्व में राज्य सरकार की सर्वोच्च प्राथमिकता किसानों की आय में वृद्धि, खेती की लागत को कम तथा कृषि को आधुनिक और टिकाऊ बनाना है। राज्य में कृषि एवं उससे



जुड़े सभी क्षेत्रों में योजनाबद्ध तरीके से कार्य किए जा रहे हैं, जिसके सकारात्मक परिणाम अब दिखाई देने लगे हैं।

यूरिया का लक्ष्य से अधिक 102 प्रतिशत भंडारण किया गया है, जबकि डीएपी, एनपीके, एमओपी एवं एसएसपी सहित सभी प्रमुख उर्वरकों की उपलब्धता सुनिश्चित की गई है। विभाग द्वारा कालाबाजारी, जमाखोरी तथा अवैध भंडारण पर लगातार कार्रवाई की जा रही है। 30 जुलाई तक 5,466 निरीक्षण किए गए, जिनमें अनेक मामलों में एफआईआर, लाइसेंस निलंबन, निरस्तीकरण तथा उर्वरक जब्ती जैसी कार्रवाई

प्रदेश में पर्याप्त खाद और बीज की उपलब्धता

प्रेसवार्ता में कृषि उत्पादन आयुक्त परदेशी ने बताया कि खरीफ सीजन 2026 के लिए अप्रैल से सितंबर तक 15.55 लाख मीट्रिक टन रासायनिक उर्वरकों का लक्ष्य निर्धारित किया गया था। इसके विरुद्ध 30 जुलाई 2026 तक 15.16 लाख मीट्रिक टन उर्वरकों का भंडारण किया जा चुका है, जो लक्ष्य का लगभग 98 प्रतिशत है। किसानों द्वारा अब तक 10.23 लाख मीट्रिक टन उर्वरकों का उठाव किया जा चुका है तथा लगभग 4.93 लाख मीट्रिक टन उर्वरक शेष उपलब्ध है।

की गई। प्रदेश में खरीफ2026 के लिए लगभग 4.95 लाख क्विंटल बीज की मांग के विरुद्ध 4.85 लाख क्विंटल प्रमाणित बीजों का भंडारण किया गया है, जो लगभग 98 प्रतिशत उपलब्धता को दर्शाता है।

डिजिटल इंडिया ने भारत को विश्व में नई पहचान दिलाई, सीएससी डिजिटल क्रांति के वास्तविक सूत्रधार : वित्त मंत्री

श्रीकंचनपथ न्यूज

रायपुर। वित्त मंत्री ओपी चौधरी रायपुर में कॉमन सर्विस सेंटर द्वारा आयोजित ‘17 Years of Progress with Purpose’ कार्यक्रम में शामिल हुए। इस अवसर पर उन्होंने उत्कृष्ट कार्य करने वाले सीएससी संचालकों को प्रशस्ति पत्र प्रदान कर सम्मानित किया तथा डिजिटल इंडिया अभियान को जन-जन तक पहुंचाने में उनके योगदान की सराहना की।

कार्यक्रम को संबोधित करते हुए वित्त मंत्री चौधरी ने कहा कि प्रधानमंत्री नरेंद्र मोदी के दूरदर्शी नेतृत्व में डिजिटल इंडिया अभियान ने भारत को विश्व पटल पर नई पहचान दिलाई है। आज भारत डिजिटल लेन-देन के मामले में दुनिया के अग्रणी देशों में शामिल है और तकनीक का लाभ समाज के अंतिम व्यक्ति तक पहुंच रहा है। उन्होंने प्रदेश के 38 हजार पंजीकृत सीएससी संचालकों और हजारों पूरी टीम को बधाई देते हुए कहा कि उनके अथक प्रयासों से छत्तीसगढ़ के तीन करोड़



नागरिकों को सरकारी सेवाएँ सरल, पारदर्शी और समयबद्ध तरीके से उपलब्ध हो रही हैं। उन्होंने कहा कि सीएससी ने वास्तविक अर्थों में ‘सिंगल विंडो सिस्टम’ को चरितार्थ किया है, जहाँ एक ही स्थान पर राजस्व, भ्रम, बिजली, आयुष्मान, बैंकिंग सहित अनेक सेवाएँ आम नागरिकों को मिल रही हैं।

मंत्री चौधरी ने कहा कि वर्ष 2015 में

जब प्रधानमंत्री नरेंद्र मोदी ने डिजिटल इंडिया मिशन की शुरुआत की थी, तब कई लोगों ने इसकी सफलता पर सवाल उठाए थे।

लेकिन आज भारत डिजिटल भुगतान, यूपीआई और जनसेवा के क्षेत्र में दुनिया के लिए एक उदाहरण बन चुका है। गाँवों तक डिजिटल सेवाओं की पहुँच ने डिजिटल डिवाइड को समाप्त करने का

कार्य किया है। उन्होंने कहा कि विकसित भारत केवल जीडीपी बढ़ाने का लक्ष्य नहीं है, बल्कि विकास का लाभ समाज के अंतिम व्यक्ति तक पहुँचाना चाहिए। इसी सोच के साथ प्रधानमंत्री मोदी ने अल्योदय की भावना को आगे बढ़ाया है। इसी से प्रेरित होकर मुख्यमंत्री विष्णुदेव साय के नेतृत्व में छत्तीसगढ़ सरकार ने ‘छत्तीसगढ़ अंजोर विजन-2047’ तैयार किया है, जिससे विकसित भारत के साथ विकसित छत्तीसगढ़ का लक्ष्य हासिल किया जा सके।

वित्त मंत्री ने कहा कि जनधन, आधार और मोबाइल के माध्यम से प्रत्यक्ष लाभ अंतरण व्यवस्था ने भ्रष्टाचार पर प्रभावी अंकुश लगाया है। आज महतारी वंदन योजना, प्रधानमंत्री आवास योजना सहित अनेक योजनाओं की राशि बिना किसी कटौती के सीधे हितग्राहियों के खातों में पहुँच रही है। इसमें सीएससी की भूमिका अत्यंत महत्वपूर्ण है। उन्होंने कहा कि राज्य सरकार द्वारा शुरू किए गए अटल डिजिटल सुविधा केंद्र ग्रामीण क्षेत्रों में

डिजिटल सेवाओं के विस्तार का मजबूत भारत केवल जीडीपी बढ़ाने का लक्ष्य नहीं है, बल्कि विकास का लाभ समाज के अंतिम व्यक्ति तक पहुँचाना चाहिए। इसी सोच के साथ प्रधानमंत्री मोदी ने अल्योदय की भावना को आगे बढ़ाया है। इसी से प्रेरित होकर मुख्यमंत्री विष्णुदेव साय के नेतृत्व में छत्तीसगढ़ सरकार ने ‘छत्तीसगढ़ अंजोर विजन-2047’ तैयार किया है, जिससे विकसित भारत के साथ विकसित छत्तीसगढ़ का लक्ष्य हासिल किया जा सके।

वित्त मंत्री ने कहा कि जनधन, आधार और मोबाइल के माध्यम से प्रत्यक्ष लाभ अंतरण व्यवस्था ने भ्रष्टाचार पर प्रभावी अंकुश लगाया है। आज महतारी वंदन योजना, प्रधानमंत्री आवास योजना सहित अनेक योजनाओं की राशि बिना किसी कटौती के सीधे हितग्राहियों के खातों में पहुँच रही है। इसमें सीएससी की भूमिका अत्यंत महत्वपूर्ण है। उन्होंने कहा कि राज्य सरकार द्वारा शुरू किए गए अटल डिजिटल सुविधा केंद्र ग्रामीण क्षेत्रों में

गंजेपन से मुक्ति मात्र 1 घंटे में

COMPLETE FAMILY SALON

हेयर रिप्लेसमेंट, 100% संतुष्टि की गारंटी

पहले बाद में

JAU'Z CUT N SHINE

93009-11331

रंगोली केवल के सामने, जयसवाल इलेक्ट्रॉनिक के बाजू में इंदिरा मार्केट, स्टेशन रोड, दुर्ग (छ.ग.)

GST NO. 22AHMPB9621P1Z3

PH.: 0788-4060131

अनुप ट्रेडर्स

आर्टिफिशियल ज्वेलरी के विक्रेता

लिंग रोड, केम्प 2, पावर हाउस, मिलाई

मो. 09826389666, 8839749539



रानी पिंग सूट में शहनाज ने ढाया कहर, वायरल एथनिक फोटोशूट ने जीता फैस का दिल

बॉलीवुड और पंजाबी इंडस्ट्री की चहेती अदाकारा शहनाज गिल अपने स्टाइल स्टेटमेंट और गजब के ट्रान्सफॉर्मेशन से हमेशा सुर्खियों में बनी रहती हैं। हाल ही में शहनाज ने अपने इंस्टाग्राम हैंडल पर एक नया एथनिक फोटोशूट पोस्ट किया है, जो देखते ही देखते इंटरनेट पर आग की तरह वायरल हो गया है।

इस लेटेस्ट फोटोशूट में शहनाज ने गहरे रानी पिंग कलर का बेहद खूबसूरत एथनिक सूट कैरी किया है। उनके इस आउटफिट को बहुत ही बारीकी से डिजाइन किया गया है। कुर्ती के योक पर गोल्डन थ्रेडवर्क, बारीक गोटा-पत्ती और जटिल जरदोजी वर्क के साथ-साथ शानदार मिरर और सेक्रिन वर्क किया गया है। कुर्ती के डीप-नेकलाइन और स्लीव्स के किनारों पर लगे लटकन-मोती इस ड्रेस को एक रॉयल और हेरिटेज लुक दे रहे हैं। इसके साथ उन्होंने मैचिंग एम्ब्रॉयडरी वाली स्ट्रेट-फिट एंकरल लेंथ पैंट और नेट का एक खूबसूरत शीर टुपड़ा पेयर किया है, जो उनके पूरे लुक में एलिगंस का तड़का लगा रहा है। शहनाज गिल अपने ने मेकअप को बेहद

सिंपल और सटल रखा है। उन्होंने लाउड कलर्स को छोड़कर न्यूड-ग्लोसी लिप्स, न्यूड आईशैडो, मस्कारा से सजी पलकें और हल्का सा ब्लश ऑन चुना है, जो उनके नेचुरल फीचर्स को बखूबी उभार रहा है। हेयरस्टाइल की बात करें तो शहनाज ने अपने सिग्नेचर स्टाइल को अपनाते हुए बालों को मिडल-पार्टिंग के साथ सॉफ्ट वेवी लुक दिया है। उनके खुले काले बाल कंधों पर लहराते हुए उनके चेहरे के कट को बेहद खूबसूरती से फ्रेम कर रहे हैं। शहनाज गिल का यह फोटोशूट किसी लॉजरीयस इनडोर स्टूडियो का लग रहा है, जहां वह एक आलीशान विंटेज आर्मचेयर पर बैठकर बेहद दिलकश अंदाज में पोज दे रही हैं। तस्वीरों में शहनाज का आत्मविश्वास और उनका सेक्सी पोस्चर साफ झलक रहा है।

कभी वह चेयर पर रॉयल अंदाज में पीछे की ओर झुककर कैमरे में इंटेंस लुक दे रही हैं, तो कभी अपनी थिक-बॉर्डर वाली पैंट और गोल्डन हील्स को फ्लॉन्ट करते हुए फ्रंट पोज दे रही हैं। एक तस्वीर में वह अपने सिर को हाथों से थामे हुए गहराई से सोचती नजर आ रही हैं, जो उनके फैस को काफी आकर्षित कर रहा है। शहनाज के चेहरे का ग्लो और उनके सिर्जिलिंग फेशियल एक्सप्रेसशंस इस पारंपरिक आउटफिट में भी बोलबानेस और ग्लैमर का परफेक्ट फ्यूजन पेश कर रहे हैं। शहनाज की इन तस्वीरों पर कमेंट बॉक्स में फैस बॉम्बशेल, रॉयल क्वीन और ब्यूटी इन पिंग जैसे कमेंट्स की बाढ़ भर चुकी है। कुछ ही घंटों में इस पोस्ट पर लाखों लाइक्स आ चुके हैं।

ऋचा चड्ढा का ओटीटी के बाद अब यूट्यूब पर जलवा मुसाफिरी के साथ नया सफर शुरू

गर्ल्स विल बी गर्ल्स से बतौर निर्माता वाहवाही बटोरने के बाद अभिनेत्री ऋचा चड्ढा अब अपने एक नए प्रोजेक्ट के साथ तैयार हैं। ऋचा अपने प्रोडक्शन हाउस पुशिंग बटन स्टूडियोज के तहत एक नई नॉन-फिक्शन सीरीज मुसाफिरी लेकर आ रही हैं। सफर, जीवन के अनुभवों और अनकही कहानियों को समेटने वाली उनकी ये सीरीज इसी साल अगस्त में उनके यूट्यूब चैनल पर रिलीज की जाएगी।

एक ट्रेवल सीरीज के रूप में तैयार की गई मुसाफिरी में आपको यात्रा, संस्कृति और दिलचस्प बातचीत का एक अनोखा संगम देखने को मिलेगा। इसमें ऋचा खुद अलग-अलग खूबसूरत जगहों की सैर करती नजर आएंगी, जहां वो वहां की कहानियों, इतिहास, परंपराओं और स्थानीय लोगों की ज़िंदगी को करीब से तलाशेंगी। मुसाफिरी का मकसद दर्शकों को मनोरंजन के साथ-साथ नई जानकारी देना और एक उत्सुक मुसाफिर की नजरों से दुनिया को देखने का एक नया नज़रिया पेश करना है। अपनी सीरीज पर ऋचा ने कहा, सफर ने मुझे हमेशा रुकने, चीजों को गहराई से देखने और सीखने का मौका दिया है। मुसाफिरी के जरिए मैं कुछ ऐसा बनाना चाहती थी, जो सिर्फ

जगहों की सूची पर टिक लगाने तक सीमित न रहे। हर जगह की अपनी एक लय, इतिहास और लोग होते हैं, जिन्हें अक्सर आम ट्रेवल कंटेंट में उतनी जगह नहीं मिल पाती। ये सीरीज इन्हीं परतों को धीरे-धीरे महसूस करने और अनुभव करने के बारे में है। ऋचा बोलीं, उम्मीद है कि दर्शक इसे देखकर न केवल अपनी अगली ट्रिप के नए विचार लेकर जाएंगे, बल्कि उन खूबसूरत जगहों और वहां रहने वाले लोगों के प्रति उनका नज़रिया भी बदलेगा। सीरीज और बतौर निर्माता अपने मकसद पर बात कर ऋचा ने कहा, मुझे ऐसी कहानियों को बढ़ावा देना पसंद है, जो अर्थपूर्ण हों, और मुसाफिरी मेरी इसी सोच को दर्शाती है। मैं इस खास सफर को आप सभी के साथ साझा करने के लिए बेहद उत्सुक हूँ। बता दें कि प्रीति पाणिग्रही और कानी कुसरति अभिनीत फिल्म गर्ल्स विल बी गर्ल्स का प्रीमियर सनडांस फिल्म फेस्टिवल में हुआ था और इसने उस साल का इंडिपेंडेंट स्पिरिट अवॉर्ड भी अपने नाम किया था। ये फिल्म इस समय अमेजन प्राइम वीडियो पर स्ट्रीम हो रही है। फिल्म इंडस्ट्री में इस साल 18 साल पूरे कर रही ऋचा चड्ढा की आखिरी बार संजय लीला भंसाली की नेटफ्लिक्स पर आई वेब सीरीज हीरामंडी में देखा गया था।



प्रीति मेरे करियर का सबसे यादगार किरदार इंटीमेट सीन पर बोलीं ‘मुसाफिर कैफ’ फेम महिमा मकवाना



कुछ किरदार सिर्फ पर्दे पर नहीं रहते, कलाकार के भीतर भी बस जाते हैं। अभिनेत्री महिमा मकवाना के लिए ‘मुसाफिर कैफ’ की ‘प्रीति’ ऐसा ही किरदार रही। महिमा कहती हैं कि इस रोल ने उन्हें खुद को स्वीकार करना और खुद से प्यार करना सिखाया। उन्होंने अपने करियर, इंटीमेट सीन्स, टीवी से फिल्मों तक के सफर और मसूरी में अपने डॉग के नाम पर ‘परिदा कैफ’ खोलने के सपने पर खुलकर बात की।

स्क्रिप्ट पढ़ते ही प्रीति के किरदार से हो गया था प्यार

महिमा कहती हैं कि ‘मुसाफिर कैफ’ की स्क्रिप्ट पढ़ते ही उन्हें लगा कि वह प्रीति का किरदार निभाना चाहती हैं। ‘जब मैंने पहली बार स्क्रिप्ट पढ़ी, तभी मुझे लगा कि मुझे प्रीति ही बनना है। वह बहुत एम्पिरेशनल है। सोलो ट्रेवल करती है, अपने आसपास के लोगों को अपनापन महसूस कराती है, बहुत अच्छी लिस्नर है और बेहद इमोशनली इंटेलिजेंट है। अगर मुझे कभी असल ज़िंदगी में प्रीति मिले, तो मैं उससे दोस्ती जरूर करना चाहूंगी। वह ऐसी ईसान है, जो आपको रास्ता भी दिखाएंगी और यह भी महसूस कराएंगी कि आप अकेले नहीं हैं।’

इस किरदार ने मुझे खुद को स्वीकार करना और खुद से प्यार करना सिखाया

महिमा के लिए ‘प्रीति’ सिर्फ एक रोल नहीं रही। वह मानती हैं कि इस किरदार ने उनकी निजी ज़िंदगी पर भी असर डाला ‘मुझे पहले खुद को स्वीकार करना बहुत मुश्किल लगता था। आसपास का शोर और

लोगों की बातें कहीं न कहीं असर करती थीं। लेकिन प्रीति ने मुझे खुद को एक्सेप्ट करना सिखाया। उसने मुझे खुद से प्यार करना सिखाया। मुझे एहसास हुआ कि जब तक आप खुद को आजादी नहीं देंगे... तब तक आप अपने आसपास के लोगों को भी आजादी महसूस नहीं करा पाएंगे। मेरे लिए इससे बड़ा गिफ्ट कोई नहीं हो सकता। मैं यह सिर्फ फिल्म प्रमोट करने के लिए नहीं कह रही हूँ। मुझे सच में लगता है कि प्रीति मेरे करियर का सबसे यादगार किरदार रहेगी।’ इस सीरीज की शूटिंग के दौरान उन्होंने मेडिटेशन शुरू किया और धीरे-धीरे इसका असर अपनी ज़िंदगी में महसूस किया। ‘मैं यह नहीं कहूंगी कि मेडिटेशन ने मेरे जीवन का शोर पूरी तरह खत्म कर दिया, लेकिन उसने उसे काफी कम जरूर कर दिया। अब मैं खुद के पास जल्दी लौट पाती हूँ।’

एक जैसे किरदार नहीं करना चाहती, अच्छे काम को देती हूँ प्राथमिकता

करियर के फैसलों को लेकर भी महिमा जल्दबाजी में यकीन नहीं रखतीं ‘बहुत सारी चीजें हमारे कंट्रोल में नहीं होतीं। लेकिन मेरे फैसले हमेशा सोच-समझकर होते हैं। आखिर मैं मैं अपने इंस्टिंक्ट की सुनती हूँ। मेरी क्लैरिटी बस इतनी है कि मुझे अच्छे लोगों के साथ अच्छा काम करना है। प्लेटफॉर्म मेरे लिए मायने नहीं रखता। अगर दर्शक आपसे जुड़ जाते हैं, तो वही सबसे बड़ी बात है।

सीरीज ‘शो टाइम’ के बाद मेरे पास कई एक जैसे ऑफर आए, लेकिन मैं खुद को दोहराना नहीं चाहती थी। मैं ऐसे किरदार करना चाहती हूँ, जिनमें कुछ नया हो और कुछ मीनिंग हो। जब तक मैं खुद किसी किरदार पर भरोसा नहीं करूंगी, उसे ईमानदारी से निभा भी नहीं पाऊंगी।’

फिल्म दालिंब का टीजर जारी, जितेंद्र कुमार ने दिखाया अब तक का सबसे अलग रूप

पंचायत सीरीज से लोकप्रिय हुए अभिनेता जितेंद्र कुमार अपनी नई फिल्म दालिंब लेकर आ रहे हैं। इस साल मार्च में निर्माताओं ने उनकी पहली झलक को पोस्टर के साथ जारी किया था। अब आधिकारिक टीजर सामने आया है। जी5 और एलिप्सिस एंटरटेनमेंट के सहयोग से बनी ये साइकोलॉजिकल थ्रिलर है, जिसमें जितेंद्र का लुक सबसे अलग होने वाला है। फिल्म की कहानी और निर्देशन की जिम्मेदारी प्रिया एवेन ने संभाली है, जबकि वरद भटनागर ने लिखे हैं।

टीजर में जितेंद्र बिल्कुल अलग, डार्क और रहस्यमयी अवतार में नजर आए हैं। उनका चेहरा पारंपरिक लोककलाकार की तरह रंगा दिखाया गया है। निर्माताओं ने कैप्शन दिया, एक बच्चा लापता हो जाता है। एक हत्यारा खुलेआम घूम रहा है। दोनों को ढूंढने की दौड़ शुरू होती है। मुंबई की पृष्ठभूमि पर आधारित ये फिल्म क्राइम, अपराधबोध, भावनात्मक पल और रहस्यमयी मिथक होने का संकेत देती है। इसका प्रीमियर जी5 पर होगा, लेकिन रिलीज तारीख का ऐलान होना अभी बाकी है।



स्वास्थ्य के लिए लाभदायक है नींबू, जानिए इसके 5 प्रमुख फायदे

नींबू एक ऐसा फल है, जो न केवल खाने का स्वाद बढ़ाता है, बल्कि कई स्वास्थ्य लाभ भी प्रदान करता है। इसमें विटामिन-सी, पोटेशियम, कैल्शियम और मैग्नीशियम जैसे पोषक तत्व होते हैं, जो हमारे शरीर के लिए बहुत फायदेमंद हैं। नींबू का पानी पीने से शरीर को हाइड्रेट रखने में मदद मिलती है और यह पाचन को भी बेहतर बनाता है। आइए जानते हैं कि नींबू का सेवन कैसे हमारे स्वास्थ्य के लिए लाभकारी हो सकता है।

रोग प्रतिरोधक क्षमता को बढ़ावा देने में सहायक

नींबू विटामिन-सी का अच्छा स्रोत है, जो हमारी रोग प्रतिरोधक क्षमता को मजबूत करने में मदद करता है।

नियमित रूप से नींबू पानी पीने से शरीर की प्रतिरोधक क्षमता बढ़ती है और संक्रमण से लड़ने की शक्ति मिलती है।

इसमें मौजूद एंटीऑक्सीडेंट गुण भी शरीर को हानिकारक तत्वों से लड़ने में मदद करते हैं, जिससे हम बीमारियों से सुरक्षित रह सकते हैं। इसलिए अपने रोजमर्रा के भोजन में नींबू को शामिल करना एक अच्छा विकल्प हो सकता है।

पाचन के लिए है लाभकारी

नींबू का सेवन पाचन के लिए बहुत फायदेमंद होता है। यह पेट की अम्लता को संतुलित करता है और भोजन को पचाने में मदद करता है।

इसके अलावा यह कब्ज जैसी समस्याओं से राहत दिलाने में सहायक है। नींबू में मौजूद फाइबर पेट को सफाई करता है और इसे स्वस्थ रखता है।

नियमित रूप से नींबू पानी पीने से पेट की समस्याओं से बचाव होता है और पाचन बेहतर होता है।

वजन कम करने में है मददगार

वजन कम करने के लिए भी नींबू बहुत फायदेमंद हो

सकता है। इसमें मौजूद पेक्टिन फाइबर भूख को कम करता है, जिससे आप कम खाते हैं और वजन घटाने में मदद मिलती है।

इसके अलावा नींबू में मौजूद एंटीऑक्सीडेंट शरीर को अतिरिक्त चर्बी को कम करने में भी सहायक होते हैं।

इसलिए अगर आप वजन घटाने की कोशिश कर रहे हैं तो अपने आहार में नींबू को शामिल करना एक अच्छा विकल्प हो सकता है।

त्वचा की देखभाल करने वाला है बेहतरीन

नींबू त्वचा की देखभाल करने में भी मददगार साबित हो सकता है। इसमें मौजूद प्राकृतिक एसिड त्वचा की गंदगी हटाता है और इसे साफ-सुथरा बनाता है। नींबू का रस मुंहासों के निशान हटाने में भी कारगर होता है।

इसके अलावा यह त्वचा की चमक बढ़ाने में मदद करता है। इसलिए नींबू को अपने त्वचा देखभाल के तरीके में शामिल करना एक अच्छा विकल्प हो सकता है। इसके अन्य फायदे भी हैं जो त्वचा के लिए लाभकारी होते हैं।

हृदय के लिए है फायदेमंद

हृदय रोगों से बचाव करने में भी नींबू बहुत फायदेमंद हो सकता है। इसमें मौजूद खास तत्व हृदय रोगों से बचाव करने में सहायक होते हैं।

इसके अलावा नींबू में पोटेशियम मौजूद होता है, जो रक्तचाप को संतुलित रखता है और हृदय को स्वस्थ बनाए रखने में मदद करता है।

इस प्रकार नींबू कई तरीकों से हमारे स्वास्थ्य के लिए लाभकारी साबित हो सकता है। इसे अपने रोजमर्रा के भोजन में शामिल करना एक अच्छा विकल्प हो सकता है।

सहकारिता के माध्यम से कृषि में तकनीकी क्रांति: धमतरी बना देश का पहला जिला, 10 प्राथमिक कृषि साख समितियों से शुरू हुई ड्रोन सेवा

श्रीकंचनपथ न्यूज

रायपुर। छत्तीसगढ़ के धमतरी जिले ने कृषि के आधुनिकीकरण और सहकारिता आधारित नवाचार के क्षेत्र में राष्ट्रीय स्तर पर नई पहचान स्थापित की है। सहकारिता मंत्रालय, भारत सरकार की सहकार से समृद्धि की परिकल्पना को साकार करते हुए धमतरी देश का पहला जिला बन गया है, जहाँ 10 प्राथमिक कृषि साख सहकारी समितियों के माध्यम से किसानों को संगठित रूप से ड्रोन सेवा उपलब्ध कराई जा रही है।

इस अभिनव पहल के लिए रायपुर में आयोजित सीएससी ई-गवर्नेंस सर्विसेज इंडिया



लिमिटेड के 17वें स्थापना दिवस समारोह में जिले को राज्य स्तरीय सम्मान से सम्मानित किया गया। वित्त मंत्री ओ.पी. चौधरी ने जिला

सहकारिता विभाग के उपायुक्त प्रदीप ठाकुर को यह सम्मान प्रदान किया। उन्होंने कहा कि सहकारिता संस्थाओं के माध्यम से आधुनिक

तकनीक को किसानों तक पहुँचाने की यह पहल कृषि क्षेत्र में परिवर्तनकारी साबित होगी और अन्य जिलों के लिए भी प्रेरणास्रोत बनेगी।

कलेक्ट्रेट परिसर धमतरी में प्राथमिक कृषि साख सहकारी समितियों के कर्मचारियों के लिए ड्रोन तकनीक का विशेष प्रदर्शन एवं प्रशिक्षण आयोजित किया गया। प्रशिक्षण के दौरान कृषि विशेषज्ञों ने ड्रोन आधारित फसल प्रबंधन, कीटनाशकों एवं नैनो उर्वरकों के वैज्ञानिक छिड़काव, कम समय में अधिक क्षेत्र में कार्य, श्रम लागत में कमी, संसाधनों के संतुलित उपयोग तथा पर्यावरण संरक्षण में ड्रोन तकनीक की उपयोगिता से अवगत कराया। प्रशिक्षण के बाद लोहरसी, दोनर, खरेंगा,

अछोटा, बोड़रा, भोथीडीह, करेली, कुण्डेल, गाड़ाडीह एवं जुगदेही की प्राथमिक कृषि साख सहकारी समितियों ने किसानों को किराये पर ड्रोन सेवा उपलब्ध कराने का निर्णय लिया। इससे किसान आधुनिक तकनीक का उपयोग कर कम लागत में अधिक प्रभावी एवं वैज्ञानिक खेती कर सकेंगे।

इस पहल का शुभारंभ 23 जुलाई 2026 को प्राथमिक कृषि साख सहकारी समिति मर्यादित लोहरसी से सहकारिता मंत्री केदार कश्यप ने किया था। उन्होंने किसानों से नई तकनीकों को अपनाने का आह्वान करते हुए कहा था कि ड्रोन आधारित कृषि से खेती अधिक वैज्ञानिक, सुरक्षित और लाभकारी बनेगी। इससे उर्वरकों

एवं कीटनाशकों का सटीक उपयोग होगा, उत्पादन लागत घटेगी तथा किसानों की आय में वृद्धि होगी।

उल्लेखनीय है कि धमतरी की इस अभिनव पहल को इससे पूर्व कोलकाता में आयोजित राष्ट्रीय कार्यक्रम में भी सराहना मिल चुकी है, जहाँ जिला पंचायत के मुख्य कार्यपालन अधिकारी जयंत नाहटा ने कलेक्टर के प्रतिनिधि के रूप में जिले का प्रतिनिधित्व करते हुए ड्रोन सेवा के सफल क्रियान्वयन के लिए राष्ट्रीय सम्मान प्राप्त किया था। धमतरी का यह मॉडल सहकारिता, नवाचार और आधुनिक तकनीक के प्रभावी समन्वय का उत्कृष्ट उदाहरण बनकर उभरा है।

खास-खबर

जनसेवा और डिजिटल सशक्तिकरण से मिली राज्यस्तरीय पहचान

रायपुर। कभी नक्सल प्रभावित क्षेत्र के रूप में पहचाने जाने वाला सुकमा जिला आज विकास और डिजिटल सेवाओं के क्षेत्र में तेजी से आगे बढ़ रहा है। इस बदलाव में कॉमन सर्विस सेंटर संचालकों की अहम भूमिका रही है। छिंदगढ़ के सीएससी संचालक चंद्रशेखर साहू ने अपनी मेहनत और समर्पण से ग्रामीणों तक सरकारी योजनाएं और डिजिटल सेवाएं पहुंचाई हैं। उनके उत्कृष्ट कार्यों के लिए उन्हें राज्य स्तर पर सम्मानित किया गया है। पिछले 15 वर्षों से चंद्रशेखर साहू लगातार ग्रामीण क्षेत्रों में सेवा कार्य कर रहे हैं। छत्तीसगढ़ राज्य ग्रामीण बैंक के बैंक मित्र (बीसी) के रूप में उन्होंने अब तक 50 हजार से अधिक बैंक खाते खोले हैं। यह उपलब्धि ग्रामीणों को औपचारिक बैंकिंग प्रणाली से जोड़ने की दिशा में एक महत्वपूर्ण कदम है। वे ग्रामीणों को बैंकिंग सेवाओं के साथ-साथ बीमा, आधार सेवाएं, किसान पंजीयन, श्रमिक पंजीयन, महतारी वंदन योजना और श्रम योगी मानधन योजना जैसी कई सरकारी योजनाओं का लाभ दिलाने में सक्रिय भूमिका निभा रहे हैं।

कुक्कुट पालन से ग्रामीण परिवारों को मिली नई आजीविका

रायपुर। सुकमा जिले में ग्रामीण परिवारों को आत्मनिर्भर बनाने और उनकी आय बढ़ाने के लिए पशुधन विकास विभाग द्वारा एक महत्वपूर्ण पहल की गई है। कलेक्टर श्री अमित कुमार के निर्देशानुसार और पशुधन विकास विभाग के उपसंचालक डॉ. संदीप इंद्रकर के नेतृत्व में सुकमा विकासखंड के कई गांवों में 50 हितग्राहियों को निःशुल्क कुक्कुट इकाइयों का वितरण किया गया। इस योजना के तहत गौदम नाला, नीबूपदर, मुलागुडा, भेलवापाल और झापरा गांव के हितग्राहियों को प्रत्येक कुक्कुट इकाई में 45 चूजे और 10 किलोग्राम दाना उपलब्ध कराया गया। इसका उद्देश्य ग्रामीण परिवारों को कुक्कुट पालन से जोड़कर उनकी आय में वृद्धि करना और स्थानीय आजीविका के अवसर उपलब्ध कराना है। कुक्कुट इकाइयों का वितरण महिला स्व-सहायता समूह की सदस्यों की उपस्थिति में पारदर्शी और सुव्यवस्थित तरीके से किया गया।

बस्तर के प्रतिनिधियों ने देखा राष्ट्रपति भवन, संस्कृति का हुआ सम्मान

महामहिम राष्ट्रपति द्रौपदी मुर्मू के आत्मीय स्वागत से बस्तर का प्रतिनिधिमंडल हुआ अभिभूत

श्रीकंचनपथ न्यूज

रायपुर। राष्ट्रपति भवन में बस्तर के प्रतिनिधिमंडल के लिए एक अविस्मरणीय और ऐतिहासिक क्षण साकार हुआ। महामहिम राष्ट्रपति द्रौपदी मुर्मू ने बस्तर से पहुंचे परगना मांझियों, चालकियों, बस्तर पंडुम के जनजातीय कलाकारों तथा समाज प्रतिनिधियों का आत्मीय स्वागत किया। उन्होंने सभी अतिथियों का शौल एवं स्मृति-चिह्न भेंट कर सम्मान किया और बस्तर की समृद्ध जनजातीय परंपरा एवं संस्कृति के प्रति अपना विशेष स्नेह व्यक्त किया।

प्रतिनिधिमंडल के लिए सबसे भावुक और प्रेरणादायी क्षण उस समय आया, जब राष्ट्रपति महोदया ने एक आत्मीय मेजबान की भूमिका निभाते हुए स्वयं अपने हाथों से सभी अतिथियों को भोजन परोसा। राष्ट्रपति भवन में आत्मीयता और अपनत्व से भरे इस दृश्य ने पूरे प्रतिनिधिमंडल को भावविभोर कर दिया। बस्तर से आए जनजातीय प्रतिनिधियों ने इसे अपने जीवन का अविस्मरणीय अनुभव बताया। इस अवसर पर एक और ऐतिहासिक पल तब आया, जब बस्तर पंडुम के विजेता कलाकारों ने राष्ट्रपति भवन परिसर में अपनी पारंपरिक लोकगीत और लोकनृत्य की प्रस्तुति दी। गढ़िया-लोहंडीगुड़ा परगना के मांझी बलराम कश्यप ने राष्ट्रपति महोदया को



पहली बार दिल्ली के ऐतिहासिक स्थलों का किया भ्रमण

बस्तर के प्रतिनिधिमंडल ने राष्ट्रपति भवन का विस्तृत भ्रमण कर उसके गौरवशाली इतिहास और विरासत की जानकारी प्राप्त की। इस दौरान प्रतिनिधियों ने इंडिया गेट, कर्तव्य पथ और अमर जवान ज्योति का भी अवलोकन किया। बस्तर के लोगों को राजधानी में देख सभी चकित नजरों से उन्हें देख रहे थे, सभी उनके साथ फोटो खिंचा रहे थे। इंडिया गेट के सामने सभी ने मिलकर 'ऐसा जादू है मेरे बस्तर में' और अन्य हल्की-गोंडी गानों पर सभी के साथ सुर में सुर मिला कर आनंद लिया। राजधानी दिल्ली का यह अनुभव विशेष रूप से उन युवाओं के लिए यादगार रहा, जो पहली बार अपने गाँव और बस्तर से बाहर निकल कर देश की राजधानी पहुंचे हैं।

बताया कि पहले बस्तर के लोगों को अनेक कठिनाइयों का सामना करना पड़ता था, लेकिन अब परिस्थितियां बदल चुकी हैं। उन्होंने मांझी समाज की ओर से राष्ट्रपति महोदया को विश्वप्रसिद्ध बस्तर दशहरा और मुरिया दरबार में शामिल होने का आमंत्रण भी दिया। जिसे राष्ट्रपति ने अपने भाषण में सहृदय स्वीकार भी किया। बीजापुर के मिर्तुर परगना के

चालकी भरत कश्यप ने बताया कि अब बच्चे बिना किसी भय के विद्यालय जा रहे हैं। गांवों में सड़कें बन रही हैं, दूरसंचार सुविधाओं का विस्तार हो रहा है और विकास कार्य तेजी से आगे बढ़ रहे हैं। उन्होंने कहा कि बदलते बस्तर में लोगों के जीवन में सकारात्मक परिवर्तन स्पष्ट दिखाई दे रहे हैं। दंतवाड़ा की बस्तर पंडुम विजेता गौर नृत्यांगना लक्ष्मी सोढ़ी ने

बस्तर की कला अब विश्व पटल पर अपनी पहचान बनाएगी

राष्ट्रपति महोदया से बात करते हुए कांकेर के पद्म सम्मान से अलंकृत काष्ठ कलाकार अजय मंडवी ने कहा कि बस्तर की कला और संस्कृति विश्व में अद्वितीय है। लंबे समय तक भय और असुरक्षा के वातावरण के कारण इस विरासत को व्यापक स्तर पर प्रस्तुत करना संभव नहीं हो पाया था। उन्होंने कहा कि अब सुरक्षा बलों के सहस और सरकार के प्रयासों से बस्तर में शांति का वातावरण स्थापित हुआ है, जिससे कलाकारों को अपनी प्रतिभा दुनिया के सामने रखने का अवसर मिल रहा है। उन्होंने विश्वास व्यक्त किया कि आने वाले समय में बस्तर की कला वैश्विक पहचान बनाएगी।

राष्ट्रपति महोदया से कहा कि जिस बस्तर पंडुम की शुरुआत आपने की थी, उसी प्रतियोगिता की विजेता के रूप में राष्ट्रपति भवन पहुंचना उनके लिए गर्व और सम्मान का विषय है।

उन्होंने कहा कि आज बस्तर में शांति का वातावरण है और लोग मेला, जात्रा एवं मंडई जैसे पारंपरिक आयोजनों को पूरे उत्साह के साथ मना रहे हैं। प्रतिनिधिमंडल ने संस्कृति मंत्री राजेश अग्रवाल के साथ राजघाट पहुंचकर महात्मा गांधी को श्रद्धांजलि भी अर्पित की।

सखी वन स्टॉप सेंटर की सेवाओं को और प्रभावी बनाएं : डॉ. ममता साहू

श्रीकंचनपथ न्यूज

रायपुर। छत्तीसगढ़ राज्य महिला आयोग की अध्यक्ष डॉ. ममता साहू ने आज धमतरी स्थित 'सखी वन स्टॉप सेंटर' का सघन निरीक्षण किया। निरीक्षण के दौरान उन्होंने केंद्र में पीड़ित महिलाओं के लिए उपलब्ध सुविधाओं का जायजा लिया तथा वहां के समस्त पंजियों (रजिस्ट्रों) एवं पत्राचारियों की बारीकी से जांच की।

अध्यक्ष डॉ. साहू ने कर्मचारियों को निर्देशित किया कि सखी वन स्टॉप सेंटर का संचालन पूर्ण निष्ठा के साथ 24x7 (सातों दिन, 24 घंटे) सुनिश्चित किया जाए, ताकि किसी भी समय सहायता के लिए पहुंचने वाली पीड़ित महिला (अवेदिता) को किसी प्रकार की



असुविधा या विलंब का सामना न करना पड़े।

निरीक्षण के दौरान उन्होंने सखी सेंटर की योजनाओं और हेलपलाइन की जानकारी जन-जन तक पहुंचाने के लिए प्रमुख स्थानों पर सूचनात्मक डिस्ले व होर्डिंग्स लगाने, बढ़ते साइबर अपराधों से

महिलाओं को सुरक्षित रखने के लिए पुलिस विभाग के उप पुलिस अधीक्षक को आमंत्रित कर विशेष जागरूकता शिविरों का आयोजन करने तथा महिलाओं को उनके अधिकारों के प्रति जागरूक करने हेतु जिले के माननीय न्यायाधीशों एवं शासकीय अधिकारियों को

आमंत्रित कर लीगल अवेयरनेस प्रोग्राम आयोजित करने के निर्देश दिए।

इस दौरान उन्होंने केंद्र में पदस्थ अधिकारी-कर्मचारियों की उपस्थिति, उनके कार्य-विभाजन और केंद्र में आने वाले प्रकरणों के त्वरित निराकरण की समीक्षा की। उन्होंने कहा कि सखी वन स्टॉप सेंटर संकटग्रस्त महिलाओं के लिए एक सुरक्षित संकल है। यहां आने वाली हर पीड़िता को समय पर न्याय, परामर्श और आश्रय मिलना हमारी पहली प्राथमिकता है।? इस दौरान राज्य महिला आयोग के सदस्य सचिव, आयोग के अधिकारी-कर्मचारी एवं महिला एवं बाल विकास विभाग के स्थानीय अधिकारी-कर्मचारी उपस्थित थे।

उप मुख्यमंत्री विजय शर्मा की पहल पर कावड़ यात्रियों के लिए निःशुल्क भोजन, विश्राम और सेवा की व्यवस्था

श्रीकंचनपथ न्यूज

रायपुर। पवित्र सावन माह के अवसर पर उप मुख्यमंत्री एवं कवर्धा विधायक विजय शर्मा की पहल पर अमरकंटक स्थित मृत्युंजय आश्रम में कबीरधाम जिले सहित आसपास के कावड़ यात्रियों के लिए निःशुल्क सेवा प्रदान की जा रही है। सावन के पहले ही दिन 500 कांवड़ियों एवं श्रद्धालुओं ने मृत्युंजय आश्रम में प्रसादी ग्रहण किया। यह सेवा पूरे सावन माह तक संचालित किया जा रहा है, जिसमें श्रद्धालुओं के लिए सुबह की चाय और नाश्ता, दोपहर एवं रात्रि का निःशुल्क सात्विक भोजन, विश्राम स्थल, पेयजल, स्वच्छ शौचालय एवं प्राथमिक चिकित्सा जैसी मूलभूत सुविधाएं उपलब्ध कराई गई हैं।

सेवा का संचालन उप मुख्यमंत्री विजय शर्मा के मार्गदर्शन में किया जा रहा है, जो कावड़ यात्रियों का पूरे श्रद्धा और उत्साह के साथ स्वागत एवं सेवा कर रही है। समिति के सदस्य लगातार यात्रियों की सेवा में लगे हुए हैं और उन्हें हर संभव सहयोग प्रदान किया जा रहा है।

उप मुख्यमंत्री शर्मा ने कहा कि सावन माह भगवान शिव की आराधना का महीना है और शिवभक्तों की सेवा करना वास्तव में शिव सेवा के समान है। उन्होंने



कहा कि कावड़ यात्रा कठिन होती है और हमारा उद्देश्य यह सुनिश्चित करना है कि श्रद्धालुओं को इस यात्रा में किसी प्रकार की असुविधा न हो और वे पूरी आस्था और विश्वास के साथ अपनी भक्ति पूर्ण कर सकें। उल्लेखनीय है कि गत वर्ष लगभग 80 हजार से अधिक श्रद्धालुओं ने इस सेवा का लाभ लिया था और इस वर्ष भी बड़ी संख्या में कावड़ यात्री अमरकंटक पहुंच रहे हैं। लगातार बढ़ती श्रद्धालुओं की संख्या को देखते हुए सेवा केंद्र की व्यवस्थाओं का विस्तार भी किया गया है, ताकि किसी भी भक्त को असुविधा न हो। मृत्युंजय आश्रम स्थित यह

सेवा केंद्र ना केवल भक्ति, बल्कि समाज सेवा, सहयोग और मानवीय संवेदना का एक अनूठा उदाहरण बन चुका है। श्रद्धालु न केवल भगवान भोलेनाथ के दर्शन का लाभ ले रहे हैं, बल्कि सहजता, स्नेह और सहयोग का अनुभव भी कर रहे हैं।

उप मुख्यमंत्री विजय शर्मा के विशेष प्रयासों से खुड़िया और लमनी में लगभग 20-20 लाख रुपए की लागत से कांवड़ यात्रियों के लिए सुरक्षित पड़ाव के रूप में आधुनिक प्रतीक्षालय का निर्माण कराया गया है। सावन माह के दौरान कांवड़ियों की सुविधा और आगतकालीन चिकित्सा सहायता सुनिश्चित करने के लिए पूरे श्रावण

श्रद्धालुओं का उमड़ा सैलाब, हर चेहरे पर दिखा संतोष का भाव

कबीरधाम से आए सैकड़ों श्रद्धालु जैसे ही मृत्युंजय आश्रम पहुंचे, वहाँ सदस्यों ने उनका गर्मजोशी से स्वागत किया। हर भक्त के चेहरे पर संतोष, श्रद्धा और कृतज्ञता का भाव झलक रहा था। उप मुख्यमंत्री विजय शर्मा का सहयोग से यह केंद्र एक भक्ति तीर्थ में तब्दील हो गया है।

भक्ति, सहयोग और सेवा का अनुपम उदाहरण

उप मुख्यमंत्री विजय शर्मा के नेतृत्व में जो सेवा अभियान आरंभ हुआ है, वह राजनीति से ऊपर उठकर एक जनसेवा का उदाहरण बन गया है। अमरकंटक में जहाँ शिवभक्ति की गुंज है, वहीं सेवा की यह मिसाल भी सभी को भावविभोर कर रही है। यह केंद्र केवल भोजन और विश्राम का नहीं, बल्कि आस्था, सहयोग और सामूहिक चेतना का प्रतीक बन गया है।

मास तक एक एंबुलेंस की विशेष व्यवस्था भी की गई है।

CAR DECOR

House Of Exclusive
Seat Cover,
Car Stereos Matting &
Sun Control Film &
Other Accessories

Shop No.3 Nafish Tower.
Opp. Indian Coffee House,
Akashganga, Bhilai

Mo.9300771925, 0788-4030919

K. Satyanarayan

ROCKEY INDUSTRIES FURNITURE PALACE

Deals in: (Steel & Wooden)
Luxury & Imported Furniture

Akash Ganga, Supela, Bhilai Ph. 22964330

Jaquar Roca, Parryware, AJAY FLOWLINE

Shri Vijay Enterprises

Sanitarywares, Tiles,
CPVC Pipes &
Bathroom Fittings etc.

Supela Market, Bhilai
PH. 0788-4030909, 2295573

खास खबर

बायफ्रेंड ने फोन नहीं उठाया तो टावर पर चढ़ी युवती

सूरजपुर। जिले के चांदनी थाना क्षेत्र में उस समय हड़कंप मच गया, जब एक युवती अपने प्रेमी के फरार होने से नाराज होकर थाना परिसर के अंदर लगे रेडियो टावर पर चढ़ गई। सूचना मिलते ही पुलिस अधिकारी मौके पर पहुंचे और युवती को सुरक्षित नीचे उतारने का प्रयास शुरू किया गया। जानकारी के अनुसार, युवती ने अपने प्रेमी के संबंध में पुलिस से शिकायत की थी। युवती का आरोप था कि उसका बॉयफ्रेंड उससे संपर्क नहीं कर रहा है और उसका मोबाइल फोन भी बंद आ रहा है। वह पुलिस से प्रेमी को बुलाने और दोनों का विवाह कराने की मांग कर रही थी। इसी सिलसिले में पुलिस ने उसे थाना बुलाया था।

ट्रेन में फंसे पर लटका मिला कोरबा के युवक का शव

कोरबा। भोपाल से उज्जैन जा रही पुष्पक एक्सप्रेस ट्रेन के टॉयलेट के खिड़की पर कोरबा के एक युवक का शव फांसी के फंदे पर लटकता मिला। रात 12 बजे बीना रेलवे स्टेशन के पास गार्ड की नजर शव पर पड़ी। बीना जंक्शन पर ट्रेन को रुकवाया, जहां जीआरपी ने शव को नीचे उतार पोस्टमार्टम के लिए सिविल अस्पताल भेजा। मृतक के पास मिले आधार कार्ड से उसकी पहचान कोरबा निवासी गुरुवार सिंह (30) के रूप में हुई, जो दोस्तों के साथ उज्जैन गया था। यात्रियों ने युवक के भोपाल से जनरल डिब्बे में अकेले सवार होने व गेट के पास बैठने की जानकारी दी।

महानदी में डूबे ग्रामीण की लाश बरामद, उधर पुल टूटा

रायपुर। धमतरी जिले में अलग-अलग जगह महानदी में लापता हुए 3 लोगों में से एक का शव बरामद कर लिया गया है, जबकि 2 अन्य की तलाश जारी है। बोते दिनों हुई लगातार बारिश के कारण नदी में तेज बहाव था। पुलिस और बचाव दल लापता लोगों की तलाश में जुटा हुआ है। सि बीच गरियाबंद में उदती नदी पर बन रहा करीब 9 करोड़ रुपए का निर्माणधीन पुल ढह गया। रायपुर में खारून नदी खतरे के निशान से ऊपर बह रही है। बस्तर में एनएच-130 पर पुलिया डैमेज होने से कई गांवों का संपर्क टूट गया।

350 मकानों की जांच, 8 सदिग्ध मिले; एक गिरफ्तार

रायपुर। अपराधियों पर शिकंजा कसने के लिए शुक्रवार तड़के पुलिस ने बीएसयूपी कॉलोनियों में सघन चेकिंग और सत्यापन अभियान चलाया। सुबह करीब 4:30 बजे शुरू हुए अभियान के दौरान लाभांडी, बीएसयूपी तेलीबांधा (मरीन ड्राइव) और देवार डेरा क्षेत्र के करीब 350 मकानों की तलाशी ली गई। कार्रवाई के दौरान पुलिस ने 8 संदिग्ध व्यक्तियों को हिरासत में लिया। इनमें मारपीट के मामले में पिछले 8 महीने से फफर चल रहे एक आरोपी को भी गिरफ्तार किया गया। अभियान पुलिस उपायुक्त (मध्य) तारकेश्वर पटेल के निर्देशन और सहायक पुलिस आयुक्त रमाकांत साहू के नेतृत्व में चलाया गया। इस कार्रवाई 80 से अधिक अधिकारी और जवान शामिल रहे।

रायपुर सेंट्रल जेल में लगाई सैंध; प्याज में गांजा, साबुन की टिकिया में नशीली गोलियां

श्रीकंचनपथ समाचार

रायपुर। केन्द्रीय जेल रायपुर में बंदियों तक प्रतिबंधित सामग्री पहुंचाने के लिए परिजनों की ओर से अपनाए जा रहे नए-नए तरीकों का खुलासा हुआ है। मुलाकात के दौरान कुछ लोगों ने दैनिक उपयोग की वस्तुओं के भीतर नशीले पदार्थ और अन्य प्रतिबंधित सामग्री छिपाकर जेल में पहुंचाने की कोशिश की।

हालांकि, जेल प्रशासन की सघन तलाशी और सतर्क सुरक्षा व्यवस्था के कारण ऐसे सभी प्रयास विफल कर दिए गए। प्रतिबंधित सामग्री जब कर संबंधित मामलों में नियमानुसार कार्रवाई की गई।

इन घटनाओं के बाद जेल प्रशासन ने सुरक्षा व्यवस्था को और अधिक मजबूत बनाने के लिए बंदियों के दैनिक उपयोग की कुछ चयनित सामग्रियां अब सीधे जेल कैंटीन के माध्यम से

दो युवकों के पेट के आरपार हो गया पाइप

बिलासपुर। कानन पेंडारी से 200 मीटर पहले राष्ट्रीय राजमार्ग पर गुरुवार देर रात भीषण हादसा हो गया। तेज रफ्तार बाइक अनियंत्रित होकर सड़क किनारे लगी क्षतिग्रस्त रेलिंग से टकरा गई। टक्कर इतनी तेज थी कि रेलिंग का दो इंच मोटा लोहे का पाइप दो युवकों के पेट के पार हो गया। बाइक (सीजी 28 एस 8172) पर जरहागांव के ग्राम पेंड्रीडीह निवासी प्रियांशु जािनिक (24), वेदांत जॉन (22) और अब्राहम जॉन सवार होकर मुंगेली जा रहे थे। बाइक की रफ्तार लगभग 90 किमी प्रति घंटा थी। वेदांत ने खुद ही पेट से पाइप निकाला, जबकि प्रियांशु के पेट में पाइप धंसा रहा। तीसरे साथी अब्राहम को मामूली चोटें आईं। राहगीर गजेंद्र ठाकुर ने 11:08 बजे सूचना दी। 5 मिनट में पहुंची डायल-112 व सक्री पुलिस पेट्रोलिंग टीम ने घायलों को सिम्स पहुंचाया।


एक ही सुई से नशा करना पड़ गया भारी 175 युवाओं में फैला एचआईवी संक्रमण

- **सरगुजा संभाग में बढ़ा नशीले इंजेक्शन का चलन**
- **अब जिन्दगी भर लेनी पड़ेगी दवा, विवाह में होगी दिक्कत**
- **नशा रोकने के पुलिस के तमाम प्रयास विफल**

श्रीकंचनपथ समाचार

अंबिकापुर। युवाओं में बढ़ती नशे की प्रवृत्ति अब गंभीर चिंता का विषय बनती जा रही है। नशीले पदार्थों के सेवन के दौरान एक ही इंजेक्शन का सामूहिक उपयोग करने से एचआईवी संक्रमण तेजी से फैल रहा है। स्वास्थ्य विभाग ने ऐसे 175 लोगों की पहचान की है, जो साझा इंजेक्शन के इस्तेमाल के कारण एचआईवी संक्रमित पाए गए हैं। इन सभी का उपचार जारी है।

स्वास्थ्य विभाग के अनुसार, सरगुजा संभाग में नशीले इंजेक्शन का चलन लगातार बढ़ रहा है। कई युवक नशे के लिए अपने साथियों के साथ एक ही



इंजेक्शन का उपयोग कर रहे हैं, जिससे संक्रमण फैलने का खतरा कई गुना बढ़ जाता है। स्वास्थ्य विभाग वर्षों से 'एक मरीज-एक सुई' के सिद्धांत के प्रति लोगों को जागरूक कर रहा है, लेकिन नशे के आदी लोगों पर इसका अपेक्षित असर नहीं दिख रहा है।

उधर, पुलिस नशीले इंजेक्शनों की

तस्करी और बिक्री पर रोक लगाने के लिए लगातार कार्रवाई कर रही है तथा विभिन्न क्षेत्रों से बड़ी मात्रा में नशीले इंजेक्शन जब्त भी किए जा रहे हैं। इसके बावजूद इनकी उपलब्धता पूरी तरह नहीं रुक पा रही है। स्वास्थ्य विभाग के आंकड़ों के अनुसार साझा इंजेक्शन के उपयोग से संक्रमित 175 पंजीकृत मरीजों

स्कूल में बच्चों के सामने अशोभनीय हरकत प्रायमरी स्कूल का प्रधान पाठक हिरासत में

श्रीकंचनपथ समाचार

जांजगीर-चांपा। जिले के पामगढ़ विकासखंड स्थित डोंगाकोहरीद के शासकीय प्राथमिक विद्यालय से एक बेहद गंभीर और शर्मनाक मामला सामने आया है। स्कूल के प्रधानपाठक भुवनेश्वर कौशिक पर ड्यूटी के दौरान अशोभनीय हरकत करने और बच्चों के सामने अनुचित व्यवहार करने का आरोप लगा है। घटना से घबराए बच्चों ने घर जाकर पूरी जानकारी अपने परिजनों को दी, जिसके बाद आक्रोशित अभिभावक स्कूल पहुंचे और पुलिस को सूचना दी।

परिजनों के अनुसार, जब वे विद्यालय पहुंचे तो प्रधानपाठक कथित तौर पर आपत्तिजनक अवस्था में मिले। अभिभावकों



ने मौके का वीडियो भी बनाया। इसके बाद तत्काल डायल-112 और पामगढ़ थाना पुलिस को सूचना दी गई। पुलिस मौके पर

पहुंची और आरोपी शिक्षक को अपने साथ थाने ले गई।

पुलिस ने बच्चों और उनके अभिभावकों के बयान दर्ज करने के बाद आरोपी प्रधानपाठक के खिलाफ मामला दर्ज कर उसे हिरासत में ले लिया है। मामले की जांच जारी है और आगे की कानूनी कार्रवाई की जा रही है।

घटना का वीडियो सोशल मीडिया पर तेजी से वायरल हो रहा है। मामले की गंभीरता को देखते हुए जिला प्रशासन ने भी संज्ञान लिया है। कलेक्टर ने जिला शिक्षा अधिकारी को तत्काल आवश्यक कार्रवाई करने के निर्देश दिए हैं। वहीं, ग्रामीणों और अभिभावकों ने आरोपी शिक्षक के खिलाफ कड़ी कार्रवाई की मांग की है।

बिरगांव कब बन गया जौहर नगर, किसी को भनक तक नहीं लगी, अब हुआ बवाल

श्रीकंचनपथ समाचार

रायपुर। बिरगांव नगर निगम अंतर्गत आने वाली बंजारी नगर कब जौहर नगर बन गया किसी को कानों-कान खबर नहीं हुई। जब लोगों ने अपने घरों के आगे जौहर नगर लिखना शुरू किया तब जाकर हिन्दू संगठनों का माथा ठनका। अब उन्होंने इस मामले में विरोध दर्ज कराया है।

दरअसल, पिछले कुछ दिनों में यहां घरों में लगने वाले नंबर प्लेट में बंजारी नगर की जगह जौहर नगर लिखा जा रहा है। हिंदू संगठन से जुड़े लोगों ने स्थानीय पार्षद तथा अन्य जनप्रतिनिधियों के साथ मिलकर शुक्रवार को निगम आयुक्त युगल किशोर उर्वांशा को ज्ञापन सौंपा।

विश्वदीनी पाण्डेय ने बताया है कि, उन्हें बंजारी नगर के घरों में जौहर नगर के नाम से नंबर प्लेट लगाए जाने की जानकारी मिली। इसके बाद वे लोग स्थानीय पार्षद तथा अन्य हिंदू संगठन से जुड़े

लोगों के साथ मिलकर निगम आयुक्त को ज्ञापन देने के लिए गए।

निगम आयुक्त ने उन्हें बताया कि, गलती से प्रिंट मिस्टेक होने की वजह से बंजारी नगर की जगह जौहर नगर नाम से घरों का नंबर प्लेट लग गयी है। गड़बड़ी सामने आने के बाद घरों से नंबर प्लेट वापस निकाली जा रही हैं। हिंदू संगठन से जुड़े नेता ने चेतावनी दी है कि एक सप्ताह के भीतर मकान की नंबर प्लेट नहीं हटायी जाती है, तो वे आंदोलन करेंगे।

हिंदू नेता ने नगर निगम के बगैर किसी प्रस्ताव के बंजारी नगर का नाम परिवर्तन किए जाने को लेकर जानबूझकर साजिश करने का आरोप लगाया है। हिंदू नेता के अनुसार पूर्व के गायत्री नगर का नाम इसी तरह से साजिश कर गाजी नगर किया गया। उन्होंने गाजीनगर का नाम पुनः गायत्री नगर करने की मांग की है। उन्होंने कहा कि ऐसी मनमानी बर्दाश्त नहीं की जा सकती।



उपलब्ध कराने का निर्णय लिया है। यह व्यवस्था फिलहाल अस्थायी रूप से लागू की गई है।

जेल प्रशासन के मुताबिक, परिजन बंदियों से मुलाकात के दौरान सीलबंद बिस्किट के पैकेटों में छेड़छाड़ कर उनके भीतर तम्बाकू और नशीली द्रव्यलेट रख देते थे।

जांच में यह भी सामने आया कि कुछ लोग प्याज को भीतर से सावधानीपूर्वक खेलकर उसे खोखला कर देते थे। इसके अंदर गांजे की



दबंगों ने किया मजबूर तो खेत में साड़ी की आड़ लगाकर कराया प्रसव

श्रीकंचनपथ समाचार

अंबिकापुर/प्रतापपुर। सूरजपुर जिले के प्रतापपुर विकासखंड के धुरिया गांव का रास्ता बंद होने के कारण 108 एंबुलेंस गर्भवती महिला तक नहीं पहुंच सकी। मजबूरी में परिजन उसे खेतों के रास्ते पैदल एंबुलेंस तक ले जाने लगे, लेकिन बीच रास्ते में ही प्रसव पीड़ा तेज हो गई। तब महिलाओं ने साड़ी व चादर से घेरा बनाया और खेत में ही गर्भवती का प्रसव कराया। बाद में जच्चा और नवजात को एंबुलेंस के जरिए अस्पताल पहुंचाया गया, जहां दोनों की हालत सामान्य बताई गई है।

पीड़ित परिवार का आरोप है कि सरकारी भूमि पर कथित अतिक्रमण के कारण पिछले करीब तीन महीने से उनके घर तक आने-



आरोपियों ने पहले युवक से अश्लील गाली-गलौज की, फिर जान से मारने की धमकी देते हुए उसके साथ मारपीट की और उसके पास रखे कैश लूटकर फरार हो गए। शिकायत के आधार पर गुडियारी थाना में भारतीय न्याय संहिता की संबंधित धाराओं के तहत केस दर्ज किया गया।



जाने का रास्ता बंद है। कई बार नायब तहसीलदार कार्यालय में आवेदन दिया। हाल ही में कलेक्टर और पुलिस अधीक्षक को भी शिकायत की गई, लेकिन अब तक रास्ता नहीं खुल पाया।

जिला चिकित्सा एवं स्वास्थ्य अधिकारी कपिल देव पैकरा ने बताया कि मामले की जानकारी मिली है। उन्होंने कहा कि एंबुलेंस घर तक क्यों नहीं पहुंच सकी, इसकी जांच कराई जाएगी। साथ ही सुनिश्चित किया जाएगा कि भविष्य में ऐसी घटना न हो।



एक सप्ताह से बीमार थी छात्रा, घर वालों को नहीं दी सूचना, चल बसी

श्रीकंचनपथ समाचार

कवर्धा। छत्तीसगढ़ के कवर्धा जिले के वनांचल में रहने वाली एक छात्रा की मौत हो गई। बताया जा रहा है कि छात्रा एक सप्ताह से बीमार थी। पर इसकी कोई सूचना उसके घर वालों को नहीं दी गई। तबीयत ज्यादा खराब होने पर रात के तीन बजे परिजनों को सूचना दी गई। पर तब तक बहुत देर हो चुकी थी। अस्पताल ले जाते समय रास्ते में ही उसकी मृत्यु हो गई। मामला बोडला विकासखंड का है

परिजनों के अनुसार, बबीता पद्माम नाम की छात्रा अमेरा कन्या छात्रावास में रहकर पढ़ती थी। दो दिन पहले अचानक रात में उसकी तबीयत खराब हुई थी। उस वक्त छात्रावास अधीक्षिका हॉस्टल में मौजूद नहीं थी। सुबह परिजनों को सूचना दी गई, जिसके बाद वे तुरंत पहुंचकर छात्रा को अस्पताल ले जा रहे थे। तभी रास्ते में उसकी मौत हो गई, जिसके बाद परिजन उसे अपने घर ले जाकर अंतिम संस्कार किए।

परिजनों ने मामले में लापरवाही का आरोप लगाया है। उनका कहना है कि अगर



छात्रावास अधीक्षिका मौजूद रहती तो, शायद उसे तत्काल अस्पताल ले जाया जा सकता था।

सामाजिक कार्यकर्ता सुखनंदन धुर्वे ने कहा कि, जिले के वनांचल में रहने वाले बैगा-आदिवासियों के बच्चे भगवान भरोसे ही रह रहे हैं। उनकी सही देखभाल नहीं हो रही है। जिले के कई छात्रावासों में इस तरह की लापरवाही सामने आ चुकी है। जिस पर सुधार करने की मांग सहायक आयुक्त आदिमजाति कल्याण विभाग के अधिकारी लक्ष्मी पटेल से किए हैं।

सहायक आयुक्त आदिमजाति कल्याण विभाग लक्ष्मी पटेल ने इस मामले में चुप्पी साध ली है। इस असहज करने वाली घटना को लेकर कलेक्टर की अनुशंसा पर डिप्टी कलेक्टर की अगुवाई में पांच सदस्यीय जांच टीम बनाने की बात कही गई है।

सड़क दुर्घटना का आरोपी शिक्षा विभाग का कर्मि निलंबित ; न्यायिक अभिरक्षा बनी वजह

श्रीकंचनपथ समाचार

पेंड्रा। पेंड्रा थाना क्षेत्र के ग्राम बंधी में 20 जून को हुए भीषण सड़क हादसे के मामले में जिला प्रशासन ने बड़ी प्रशासनिक कार्रवाई की है। जिला शिक्षा अधिकारी (छथह) रजनीश तिवारी ने सड़क दुर्घटना के आरोपी शिक्षा विभाग के कर्मचारी प्रद्युम्न तिवारी को तत्काल प्रभाव से निलंबित कर दिया है। आरोपी के 48 घंटे से अधिक समय तक न्यायिक अभिरक्षा में रहने के कारण छत्तीसगढ़ सिविल सेवा नियमों के तहत यह कार्रवाई की गई।

जानकारी के अनुसार, 20 जून

को तेज रफ्तार स्कर्पियो ने सवारियों से भरे एक ऑटो को जोरदार टक्कर मार दी थी। इस भीषण दुर्घटना में एक बुजुर्ग की मौके पर मौत हो गई थी, जबकि कई महिलाएं और बच्चे गंभीर रूप से घायल हुए थे। सभी घायलों को सामुदायिक स्वास्थ्य केंद्र पेंड्रा में भर्ती कराया गया था।

मामले की जांच के बाद पेंड्रा पुलिस ने स्कर्पियो चालक प्रद्युम्न तिवारी को गिरफ्तार किया। आरोपी जिला शिक्षा एवं प्रशिक्षण संस्थान पेंड्रा में सहायक ग्रेड-03 के पद पर कार्यरत है। पुलिस ने अपराध क्रमांक 191/2026 के तहत भारतीय न्याय संहिता की

धारा 105, 125(ए) और 125(बी) में मामला दर्ज कर 13 जुलाई 2026 को उसे न्यायिक रिमांड पर जिला जेल गौरेला-पेंड्रा-मरवाही भेज दिया था।

आरोपी के 48 घंटे से अधिक समय तक जेल में निरुद्ध रहने के आधार पर जिला शिक्षा अधिकारी रजनीश तिवारी ने छत्तीसगढ़ सिविल सेवा (वर्गीकरण, नियंत्रण एवं अपील) नियम, 1966 के प्रावधानों के तहत निलंबन आदेश जारी किया है। निलंबन अवधि में आरोपी को नियमानुसार जीवन निर्वाह भत्ता मिलेगा। रिहा होने के बाद उनके मुख्यालय का निर्धारण अलग से किया जाएगा।

आरोपियों की तलाश शुरू की गई। पुलिस टीम ने पीड़ित और प्रत्यक्षदर्शियों से पूछताछ के साथ तकनीकी साक्ष्य और मुखबिरों की सूचना के आधार पर मुख्य आरोपी कनवर बाग की पहचान कर उसे गिरफ्तार कर लिया। पूछताछ में आरोपी ने अपने तीन साथियों के साथ मिलकर वारदात को अंजाम देना स्वीकार किया है।

पुलिस का कहना है कि, फफार आरोपियों की पहचान कर ली गई है और उनकी गिरफ्तारी के लिए लगातार दबिश दी जा रही है। अधिकारियों के मुताबिक, सभी आरोपियों को जल्द गिरफ्तार कर लूट में इस्तेमाल किए गए सामान और कैश की बरामदगी की जाएगी। मामले में आगे की जांच जारी है।

कार्यालय कलेक्टर
(महिला एवं बाल विकास विभाग)
संयुक्त कलेक्ट्रेट परिसर, जिला-बालोद (छ.ग.)
Phone No:-07749-223922, E-Mail ID :- dpobalod@gmail.com

--: ईश्वरहार --:

1. बच्चे का नाम	- सुनील
2. बच्चे का प्राप्ति दिनांक	- 13/12/2024
3. संस्था	- शासकीय बालगृह (बालक) दुर्ग, जिला दुर्ग
4. रंग	- सांवला
5. उम्र	- 14 वर्ष लगभग

उक्त बालक दिनांक 13/12/2024 को बालक कल्याण समिति बालोद के आदेश क्रमांक/125/बा.क.समि./2025 बालोद दिनांक 05/05/2025 से अस्थायी संरक्षण हेतु शासकीय बालगृह (बालक), दुर्ग जिला दुर्ग (छत्तीसगढ़) में निवासरत है। बालक का उम्र 14 वर्ष लगभग केचाई - 150 सेमी, वजन - 27 किलोग्राम, रंग - सांवला है, जो किसी हिन्दी भाषा बोलता है। अपने बारे में पूरी जानकारी नहीं दे पाता है। उक्त बालक के संबंध में अथवा बालक के परिवार के संबंध में किसी को जानकारी प्राप्त होती है तो कार्यालय, जिला कार्यक्रम अधिकारी/जिला बाल संरक्षण अधिकारी, महिला एवं बाल विकास विभाग, जिला बालोद (फोन नम्बर-07749-223941, 223931, 7987063763) में जानकारी प्रदान कर सकते है।

जिला बाल संरक्षण अधिकारी
महिला एवं बाल विकास विभाग
जिला - बालोद (छ.ग.)

जी-262702476/2

भिलाई मसाला उद्योग

शुद्ध कुटे हुए मसाले,पापड़, अचार, बड़ी, जड़ी-बूटी, जचकी का सामान इत्यादि

128, ए- मार्केट, सेक्टर-6, भिलाई, फोन. 2284508, मो. 9826137766

प्रधानमंत्री मोदी से मुख्यमंत्री साय ने की मुलाकात, छत्तीसगढ़ के विकास और ‘बस्तर विजन’ पर हुई चर्चा

मुख्यमंत्री साय ने प्रधानमंत्री मोदी के समक्ष रखा बदलते बस्तर का रोडमैप

श्रीकंचनपथ न्यूज

रायपुर। मुख्यमंत्री विष्णु देव साय ने शुक्रवार को संसद भवन में प्रधानमंत्री नरेंद्र मोदी से सीजनय भेंट कर छत्तीसगढ़ के समग्र विकास, बस्तर के कार्याकल्प तथा राज्य की महत्वपूर्ण अधोसंरचना एवं औद्योगिक परियोजनाओं के संबंध में विस्तार से चर्चा की। मुख्यमंत्री साय ने प्रधानमंत्री नरेंद्र मोदी के समक्ष बदलते छत्तीसगढ़ और विशेष रूप से बस्तर के विकास का रोडमैप प्रस्तुत करते हुए राज्य की तीन महत्वपूर्ण परियोजनाओं के लिए केंद्र सरकार से सहयोग का आग्रह किया। मुख्यमंत्री विष्णुदेव साय ने कहा कि सुरक्षा, विश्वास और विकास की समन्वित रणनीति के परिणामस्वरूप बस्तर आज व्यापक बदलाव के दौर से गुजर रहा है। दशकों तक नक्सल हिंसा और विकास संबंधी चुनौतियों का सामना करने वाला यह क्षेत्र अब शिक्षा, स्वास्थ्य, सड़क, रेल, बिजली, हवाई संपर्क, आजीविका, खेल और पर्यटन के क्षेत्र में तेजी से आगे बढ़ रहा है। राज्य सरकार का लक्ष्य इस परिवर्तन को स्थायी बनाते हुए बस्तर को विकास की मुख्यधारा से पूरी तरह जोड़ना है।



5,542 गांवों तक पहुंच रहा विकास, लगभग 39 लाख लोगों को लाभ

मुख्यमंत्री साय ने प्रधानमंत्री के समक्ष ‘बस्तर विजन’ की विस्तृत जानकारी रखते हुए बताया कि ‘नियद नेल्ला नार 2.0’ और ‘बस्त मुन्ने’ के माध्यम से बस्तर संभाग के 5,542 गांवों में शासन की योजनाओं और सेवाओं का व्यापक क्रियान्वयन किया जा रहा है जिससे लगभग 39 लाख लोग लाभान्वित हो रहे हैं। मुख्यमंत्री साय ने कहा कि राशन, आयुष्मान भारत, जनधन खाते, वनाधिकार, प्रधानमंत्री आवास सहित केंद्र और राज्य सरकार की विभिन्न जनकल्याणकारी योजनाओं को अंतिम व्यक्ति तक पहुंचाने पर विशेष जोर दिया जा रहा है। दूरस्थ और पूर्व में अत्यधिक संवेदनशील रहे गांवों में प्रशासन की पहुंच बढ़ने से शासन के प्रति विश्वास मजबूत हुआ है।

‘मुख्यमंत्री स्वस्थ बस्तर अभियान’ में 34 लाख से अधिक लोगों की स्वास्थ्य जांच

मुख्यमंत्री साय ने स्वास्थ्य सुविधाओं के विस्तार की जानकारी देते हुए बताया कि ‘मुख्यमंत्री स्वस्थ बस्तर अभियान’ के अंतर्गत अब तक 34 लाख से अधिक लोगों की स्वास्थ्य जांच की जा चुकी है और आवश्यकता के अनुरूप उन्हें चिकित्सा सेवाओं से जोड़ा गया है। उन्होंने बताया कि बस्तर में चिकित्सा अधोसंरचना का लगातार विस्तार किया जा रहा है। जगदलपुर में सुपर स्पेशियलिटी चिकित्सा सुविधाओं के विस्तार के साथ गौदम में मेडिकल कॉलेज के माध्यम से क्षेत्र में चिकित्सा शिक्षा एवं स्वास्थ्य सेवाओं को मजबूत किया जा रहा है। राज्य सरकार नए मेडिकल कॉलेजों और आधुनिक स्वास्थ्य अधोसंरचना के विकास की दिशा में भी तेजी से आगे बढ़ रही है।

शामिल होने का आमंत्रण दिया।

मुख्यमंत्री श्री साय ने कहा कि छत्तीसगढ़ 7500 करोड़ के राज्य एआई मिशन के माध्यम से आर्टिफिशियल इंटेलिजेंस आधारित सुशासन की दिशा में तेजी से आगे

सड़क, रेल, बिजली और हवाई संपर्क से बदल रही बस्तर की तस्वीर

मुख्यमंत्री साय ने कहा कि बस्तर के स्थायी विकास के लिए कनेक्टिविटी सबसे महत्वपूर्ण आधार है। इसी दृष्टि से सड़क, रेल, बिजली और हवाई संपर्क का तेजी से विस्तार किया जा रहा है। उन्होंने प्रधानमंत्री को बताया कि लगभग १3,513 करोड़ की लागत से जगदलपुर-रावघाट रेललाइन परियोजना पर कार्य आगे बढ़ रहा है। इस रेल संपर्क से बस्तर के आर्थिक और सामाजिक विकास को नई गति मिलेगी। जगदलपुर से नियमित हवाई सेवाओं के विस्तार की दिशा में भी महत्वपूर्ण पहल की जा रही है। मुख्यमंत्री साय ने रायपुर-विशाखापट्टनम एक्सप्रेस-वे के अंतिम चरण की प्रगति तथा इंद्रावती नदी पर प्रस्तावित बैराज परियोजना की जानकारी भी प्रधानमंत्री को दी।

बढ़ रहा है। शासन की सेवाओं को अधिक प्रभावी, पारदर्शी और नागरिक केंद्रित बनाने के साथ शिक्षा, स्वास्थ्य, कृषि और प्रशासन सहित विभिन्न क्षेत्रों में एआई के उपयोग की संभावनाओं पर कार्य किया जा रहा है।

राजनांदगांव में 10,500 करोड़ की यूरिया परियोजना के लिए मंजूरी का अनुरोध	461 गांवों को स्थायी विद्युत ग्रिड से जोड़ने के लिए मांगी विशेष सहायता
मुख्यमंत्री विष्णुदेव साय ने राजनांदगांव में प्रस्तावित लगभग 10,500 करोड़ की गैस आधारित यूरिया परियोजना को शीघ्र स्वीकृति प्रदान करने का आग्रह किया। उन्होंने कहा कि परियोजना के लिए आवश्यक भूमि उपलब्ध करा दी गई है तथा राज्य सरकार के स्तर की आवश्यक स्वीकृतियां भी पूरी की जा चुकी हैं। इस परियोजना के स्थापित होने से छत्तीसगढ़ सहित आसपास के क्षेत्रों के किसानों के लिए उर्वरक की उपलब्धता और बेहतर होगी। इसके साथ ही प्रदेश में औद्योगिक निवेश, प्रत्यक्ष एवं अप्रत्यक्ष रोजगार तथा सहायक आर्थिक गतिविधियों को भी नई गति मिलेगी।	मुख्यमंत्री साय ने बस्तर सहित संवेदनशील क्षेत्रों के ऐसे 461 गांवों का विषय भी प्रधानमंत्री के समक्ष रखा, जहां पूर्व में सुरक्षा एवं भौगोलिक कारणों से विद्युत ग्रिड पहुंचाना संभव नहीं हो पाया था और वर्तमान में ऑफ-ग्रिड माध्यम से बिजली उपलब्ध कराई जा रही है। उन्होंने इन गांवों को स्थायी विद्युत ग्रिड से जोड़ने के लिए केंद्र सरकार से विशेष सहयोग का आग्रह किया। मुख्यमंत्री ने कहा कि स्थायी विद्युत आपूर्ति से इन क्षेत्रों में शिक्षा, स्वास्थ्य, संचार, आजीविका और लघु उद्यमों के विस्तार को गति मिलेगी तथा दूरस्थ अंचलों में विकास की प्रक्रिया और मजबूत होगी।

बस्तर ओलंपिक में 4 लाख से अधिक युवाओं की भागीदारी ने दिया बदलाव का संदेश

मुख्यमंत्री साय ने कहा कि बस्तर ओलंपिक में 4 लाख से अधिक युवाओं की भागीदारी ने पूरे क्षेत्र में नई ऊर्जा और सकारात्मक वातावरण तैयार किया है। खेलों के माध्यम से युवाओं को अपनी प्रतिभा प्रदर्शित करने का मंच मिला है और शांति, विश्वास तथा सामाजिक सहभागिता को भी मजबूती मिली है। मुख्यमंत्री ने कहा कि आज बस्तर की नई पहचान खेल, संस्कृति, शिक्षा, पर्यटन, उद्यमिता और विकास से निर्मित हो रही है। मुख्यमंत्री साय ने प्रधानमंत्री को राज्य में तेजी से बदल रहे औद्योगिक परिदृश्य की जानकारी भी दी। उन्होंने कहा कि औद्योगिक विकास नीति 2024-30 लागू होने के बाद छत्तीसगढ़ को लगभग १8 लाख करोड़ के निवेश प्रस्ताव प्राप्त हुए हैं। इनमें अनेक परियोजनाओं पर क्रियान्वयन की प्रक्रिया प्रारंभ हो चुकी है। उन्होंने बताया कि छत्तीसगढ़ में औद्योगिक विकास को परंपरागत क्षेत्रों से आगे बढ़ाकर भविष्य की अर्थव्यवस्था से जुड़े क्षेत्रों की ओर ले जाया जा रहा है। राज्य में पहली बार एआई डेटा सेंटर पार्क, सेमीकंडक्टर, हाइपरस्केल डेटा सेंटर, ग्लोबल बीपीओ, गारमेंट, चॉकलेट मैन्युफैक्चरिंग, इलेक्ट्रॉनिक उपकरण तथा इंद्राऑक्वियुलर लेंस निर्माण जैसे नए क्षेत्रों में निवेश आ रहा है। मुख्यमंत्री ने कहा कि इन निवेशों से राज्य की अर्थव्यवस्था में विविधता आने के साथ युवाओं के लिए बड़े पैमाने पर रोजगार और कौशल विकास के अवसर भी निर्मित होंगे।

बस्तर दशहरा को वैश्विक पर्यटन ब्रांड बनाने की दिशा में प्रयास

मुख्यमंत्री साय ने बस्तर की अनूठी जनजातीय संस्कृति, परंपराओं और पर्यटन संभावनाओं की जानकारी देते हुए बताया कि बस्तर दशहरा को वैश्विक पर्यटन ब्रांड के रूप में स्थापित करने की दिशा में योजनाबद्ध प्रयास किए जा रहे हैं। चित्रकोट और तीरथगढ़ जैसे विश्वस्तरीय प्राकृतिक पर्यटन स्थलों को राष्ट्रीय एवं अंतरराष्ट्रीय पर्यटन मानचित्र पर और प्रमुखता से स्थापित करने के लिए अधोसंरचना एवं सुविधाओं का विस्तार किया जा रहा है। उन्होंने कहा कि बस्तर का विकास उसकी विशिष्ट सांस्कृतिक पहचान और प्रकृति के संरक्षण के साथ किया जा रहा है, विकास का लाभ स्थानीय समुदायों तक पहुंचे और रोजगार एवं आजीविका के नए अवसर सृजित हों।

निवेश अनुकूल वातावरण में छत्तीसगढ़ की राष्ट्रीय पहचान

मुख्यमंत्री साय ने कहा कि निवेशकों के लिए पारदर्शी, सरल और भरोसेमंद व्यवस्था विकसित करने के प्रयासों के परिणामस्वरूप छत्तीसगढ़ ने राष्ट्रीय स्तर पर अपनी मजबूत पहचान बनाई है। नीति आयोग के इन्वेस्टमेंट प्रेक्लीनेस इंडेक्स में नियामकीय सुगमता और संस्थागत वातावरण के क्षेत्र में छत्तीसगढ़ को देश में प्रथम स्थान प्राप्त हुआ है। उन्होंने ‘छत्तीसगढ़ ईज ऑफ़ डूइंग बिजनेस एक्ट-2026’ की जानकारी देते हुए कहा कि राज्य ने उद्योगों और उद्यमियों के लिए जोखिम आधारित नियामकीय व्यवस्था, सेल्फ सर्टिफिकेशन और समयबद्ध अनुमतियों को कानूनी आधार प्रदान किया है। निवेशकों को निश्चिन्ता, पारदर्शिता और जवाबदेही पर आधारित व्यवस्था मिल रही है।

मुख्यमंत्री साय की पहल से जशपुर को सड़क विकास की बड़ी सौगात

चार ग्रामीण संपर्क मार्गों के निर्माण के लिए 8.44 करोड़ रुपये से अधिक की प्रशासकीय स्वीकृति

श्रीकंचनपथ न्यूज

रायपुर। मुख्यमंत्री विष्णुदेव साय के नेतृत्व में ग्रामीण अधोसंरचना को सुदृढ़ बनाने की दिशा में जशपुर जिले को एक और महत्वपूर्ण सौगात मिली है। राज्य शासन ने वर्ष 2025-26 के बजट प्रावधान के अंतर्गत जिले के चार प्रमुख ग्रामीण संपर्क मार्गों के निर्माण के लिए कुल 8 करोड़ 44 लाख 68 हजार रुपये की प्रशासकीय स्वीकृति प्रदान की है। इस सड़कों के निर्माण से दूरस्थ ग्रामीण क्षेत्रों को कनेक्टिविटी मजबूत होगी तथा आवागमन के साथ-साथ शिक्षा, स्वास्थ्य, कृषि एवं व्यापारिक गतिविधियों को भी नई गति मिलेगी। शासन के इस निर्णय से क्षेत्रवासियों में उत्साह और खुशी का माहौल है।

राज्य शासन द्वारा जारी स्वीकृति के अनुसार बुलडेगा से रेचवाघाट पहुंच मार्ग (1.20 किलोमीटर) के



निर्माण के लिए 1 करोड़ 23 लाख 77 हजार रुपये स्वीकृत किए गए हैं। इस सड़क के निर्माण से ग्रामीणों को वर्षभर सुरक्षित और सुगम आवागमन का सुविधा मिलेगी तथा दैनिक आवागमन में आने वाली परेशानियां दूर होंगी। इसी प्रकार खुंटापानी से सलियामुड़ा पहुंच मार्ग (3 किलोमीटर) के निर्माण के लिए 3 करोड़ 46 लाख 67 हजार रुपये की प्रशासकीय स्वीकृति प्रदान की गई है। यह मार्ग कई गांवों के लिए महत्वपूर्ण संपर्क मार्ग है। सड़क

बनने से विद्यार्थियों को विद्यालय, मरीजों को स्वास्थ्य संस्थानों तथा किसानों को कृषि उपज के परिवहन में बेहतर सुविधा मिलेगी। कोसमभावना से बन्गाव पहुंच मार्ग (1.20 किलोमीटर) के निर्माण, जिसमें पुल-पुलिया का निर्माण भी शामिल है, के लिए 1 करोड़ 43 लाख 84 हजार रुपये की स्वीकृति दी गई है। इस परियोजना से विशेषकर बरसात के दौरान आवागमन बाधित होने की समस्या का स्थायी समाधान होगा और ग्रामीणों को पूरे वर्ष सुरक्षित आवागमन का लाभ मिलेगा।

इसके अतिरिक्त बुलडेगा मेन रोड से सुकबासुपारा होते हुए भिंजपुर पहुंच मार्ग (2.50 किलोमीटर) के निर्माण के लिए 2 करोड़ 30 लाख 40 हजार रुपये की प्रशासकीय स्वीकृति प्रदान की गई है। इस सड़क के निर्माण से क्षेत्र के अनेक गांवों की कनेक्टिविटी मजबूत होगी।

अरुणाचल मॉडल पर बस्तर में सड़क निर्माण की मांग, मुख्यमंत्री साय ने केंद्र से किया आग्रह

PMGSY-IV में 10 किमी वलस्टर की विशेष व्यवस्था का प्रस्ताव, केंद्रीय मंत्री शिवराज सिंह चौहान ने दिया सकारात्मक आश्वासन

श्रीकंचनपथ न्यूज

रायपुर। मुख्यमंत्री विष्णुदेव साय ने केंद्रीय ग्रामीण विकास एवं कृषि मंत्री शिवराज सिंह चौहान से मुलाकात कर बस्तर संभाग के दूरस्थ और दुर्गम क्षेत्रों तक सड़क संपर्क मजबूत करने के लिए प्रधानमंत्री ग्राम सड़क योजना में विशेष प्रावधान करने का आग्रह किया। बैठक में प्रदेश के गृह मंत्री विजय शर्मा, भारत सरकार के ग्रामीण विकास मंत्रालय के सचिव तथा मुख्यमंत्री के प्रमुख सचिव सुबोध सिंह भी उपस्थित थे।

इस दौरान गृह मंत्री श्री विजय शर्मा ने बस्तर सहित प्रदेश में ग्रामीण विकास, आधारभूत सुविधाओं के विस्तार और राज्य सरकार की विभिन्न विकास योजनाओं की प्रगति से केंद्रीय मंत्री को अवगत कराया। मुख्यमंत्री श्री साय ने कहा कि बस्तर के अनेक गांव घने जंगलों, पहाड़ियों और कठिन भौगोलिक परिस्थितियों में स्थित हैं। वर्तमान में प्रधानमंत्री ग्राम सड़क योजना के



तहत केवल 500 मीटर की परिधि में स्थित बसाहटों को एक वलस्टर माना जाता है। इस व्यवस्था के कारण बस्तर के अनेक छोटे और दूरस्थ गांव सड़क सुविधा से वंचित रह जाते हैं। उन्होंने आग्रह किया कि अरुणाचल प्रदेश की तरह बस्तर में भी 10 किलोमीटर की परिधि में स्थित बसाहटों को एक वलस्टर मानने की विशेष अनुमति दी जाए, ताकि अधिक से अधिक गांवों को सड़क संपर्क से जोड़ा जा सके। मुख्यमंत्री ने कहा कि बस्तर अब

नक्सलवाद के दौर से निकलकर तेजी से विकास के रास्ते पर आगे बढ़ रहा है। ऐसे समय में बेहतर सड़क संपर्क क्षेत्र के लोगों को शिक्षा, स्वास्थ्य, कृषि, रोजगार और सरकारी योजनाओं से जोड़ने का सबसे प्रभावी माध्यम बनेगा। उन्होंने कहा कि सड़कें केवल आवागमन का साधन नहीं हैं, बल्कि विकास, सुरक्षा और समृद्धि का आधारशिला हैं। इसलिए बस्तर की विशेष भौगोलिक परिस्थितियों को ध्यान में रखते हुए इस प्रस्ताव को प्राथमिकता के आधार पर

स्वीकृति दी जानी चाहिए।

केंद्रीय ग्रामीण विकास एवं कृषि मंत्री शिवराज सिंह चौहान ने मुख्यमंत्री के प्रस्ताव को गंभीरता से सुना और इस पर सकारात्मक विचार करने का आश्वासन दिया। उन्होंने कहा कि केंद्र सरकार बस्तर जैसे दूरस्थ और जनजातीय क्षेत्रों के विकास के लिए पूरी संवेदनशीलता के साथ कार्य कर रही है और राज्य सरकार के प्रस्ताव पर आवश्यक कार्रवाई की जाएगी। बैठक के दौरान केंद्रीय मंत्री ने छत्तीसगढ़ सरकार द्वारा ग्रामीण विकास के क्षेत्र में किए जा रहे कार्यों की सराहना की। उन्होंने कहा कि जीरामजी योजना के तहत मुक्तिधाम और श्रीचालय निर्माण जैसे कार्य प्रभावी ढंग से हो रहे हैं। साथ ही प्रधानमंत्री आवास योजना के बेहतर क्रियान्वयन की प्रशंसा करते हुए उन्होंने कहा कि राज्य में प्रतिदिन लगभग 1,500 आवासों का निर्माण एक उल्लेखनीय उपलब्धि है। उन्होंने विश्वास व्यक्त किया कि केंद्र और राज्य सरकार के समन्वित प्रयासों से बस्तर सहित पूरे छत्तीसगढ़ में विकास कार्य और अधिक गति से आगे बढ़ेंगे।

समाज के अंतिम व्यक्ति तक पहुंचे शासन की योजनाओं का लाभ: राज्यपाल

श्रीकंचनपथ न्यूज

रायपुर। प्रदेश के राज्यपाल रमेन डेका ने अपने दो दिवसीय रायगढ़ प्रवास के प्रथम दिवस जिला एवं विकासखंड स्तरीय अधिकारियों से चर्चा कर शासन की विभिन्न जनकल्याणकारी योजनाओं एवं कार्यक्रमों की प्रगति की जानकारी ली। जिला कलेक्टोरेट में आयोजित बैठक में उन्होंने जल संरक्षण, पौधारोपण, पर्यावरण संवर्धन, जैविक कृषि, स्वच्छता, योग, टीबी उन्मूलन, आजीविका, सहकारिता, सड़क सुरक्षा सहित बीस से अधिक बिन्दुओं पर विस्तार से चर्चा करते हुए अधिकारियों को पूरी गंभीरता, संवेदनशीलता और जवाबदेही के साथ कार्य करने के निर्देश दिए। राज्यपाल डेका ने कहा कि शासन की योजनाओं का वास्तविक उद्देश्य तभी पूरा होगा, जब उनका लाभ समाज के अंतिम व्यक्ति तक पहुंचा होगा से पहुंचे। इसके लिए सभी विभाग आपसी



समन्वय स्थापित कर जनहित को सर्वोच्च प्राथमिकता देते हुए कार्य करें। बैठक में राज्यपाल के सचिव डॉ.सी.आर.प्रसन्ना, कलेक्टर मयंक चतुर्वेदी, वरिष्ठ पुलिस अधीक्षक शशिमोहन सिंह विशेष रूप से उपस्थित थे।

राज्यपाल डेका ने जिले में चल रहे पौधारोपण अभियान की समीक्षा करते हुए विशेष रूप से अमृत सरोवर परिसरों में लगाए गए पौधों की संख्या एवं उनकी वर्तमान स्थिति की जानकारी ली। उन्होंने कहा कि पौधारोपण केवल संख्या

बढ़ाने का कार्यक्रम नहीं, बल्कि पर्यावरण संरक्षण का दीर्घकालीन संकल्प है। उन्होंने एक पेड़ मां के नाम अभियान के तहत प्रत्येक नागरिक को कम से कम एक पौधा लगाने के लिए प्रेरित करने तथा विद्यालयों, महाविद्यालयों एवं अन्य सार्वजनिक परिसरों में व्यापक पौधारोपण सुनिश्चित करने को कहा। बैठक में बताया गया कि जिले की औद्योगिक इकाइयों के सहयोग से 10 हजार पीपल के पौधे उपलब्ध कराए जा रहे हैं, जिन्हें आमजन तक पहुंचाकर

जल संरक्षण को जनआंदोलन बनाने पर दिया जोर

राज्यपाल डेका ने जिले में जल संरक्षण एवं जल संवयन के लिए किए जा रहे प्रयासों की जानकारी लेते हुए कहा कि वर्षा जल की प्रत्येक बूंद का संरक्षण आज समय की सबसे बड़ी आवश्यकता है। उन्होंने अन्य राज्यों असम, त्रिपुरा एवं छत्तीसगढ़ के बमेतरा जिला में जल संरक्षण के लिए किये जा रहे कार्यों की जानकारी देते हुए वर्षा जल संग्रहण, वाटर हार्वेस्टिंग तथा जल स्रोतों के संरक्षण के लिए व्यापक जनजागरूकता अभियान चलाने के निर्देश दिए। साथ ही पुराने कुओं, बावड़ियों तथा अन्य पारंपरिक जल स्रोतों के संरक्षण एवं पुनर्जीवन पर विशेष ध्यान देने को कहा। उन्होंने अधिकारियों से कहा कि जल संरक्षण को जनभागीदारी का अभियान बनाया जाए, जिससे भू-जल स्तर में स्थायी सुधार हो सके।

रोपित कराया जाएगा। राज्यपाल ने सामुदायिक सहभागिता को बढ़ावा देने और मृदा की प्रकृति के अनुरूप पौधारोपण एवं जल संरक्षण की समेकित कार्ययोजना तैयार करने के निर्देश दिए। राज्यपाल श्री डेका ने जैविक खेती को बढ़ावा देने के लिए किए जा रहे प्रयासों की जानकारी लेते हुए रासायनिक उर्वरकों पर निर्भरता कम करने के लिए जीवामृत,

कम्पोस्ट, ग्रीन मैन्योर, मदर कल्चर एवं ब्लू-ग्रीन तकनीकों के उपयोग को प्रोत्साहित करने के निर्देश दिए। साथ ही विभिन्न जैविक एवं औषधीय फसलों को बढ़ावा देने के निर्देश दिए। उन्होंने बड़े किसानों को खेती के साथ डबरी निर्माण एवं मत्स्य पालन अपनाने के लिए प्रेरित करने को कहा, ताकि कृषि आय के अतिरिक्त आय के अन्य स्रोत भी विकसित हो सकें।

बस्तर के 461 पूर्व नक्सल प्रभावित गांवों तक बिजली पहुंचाने की पहल, केंद्र से विशेष सहायता का आग्रह

श्रीकंचनपथ न्यूज

रायपुर। मुख्यमंत्री विष्णु देव साय ने केंद्रीय जनजातीय कार्य मंत्री जुएल ओराम से मुलाकात कर धरती आबा ग्राम उत्कर्ष योजना के तहत बस्तर संभाग के 7 जिलों के 461 दूरस्थ और पूर्व नक्सल प्रभावित गांवों तक ग्रिड बिजली पहुंचाने के लिए केंद्र सरकार से 435 करोड़ रुपये की विशेष वित्तीय सहायता का अनुरोध किया। मुख्यमंत्री ने इस संबंध में विस्तृत प्रस्ताव सौंपते हुए कहा कि जिन गांवों में वर्षों तक नक्सल हिंसा के कारण विकास नहीं पहुंच सका, वहां अब बिजली जैसी बुनियादी सुविधा पहुंचाना राज्य सरकार की सर्वोच्च प्राथमिकता है। मुख्यमंत्री ने बताया कि इस परियोजना की कुल लागत 973 करोड़ रुपये है। इसमें केंद्र सरकार से तीन वित्तीय वर्षों में सहायता मांगी गई है। वर्ष 2026-27 में 85 करोड़ रुपये, 2027-28 में 250 करोड़ रुपये और 2028-29 में 100 करोड़ रुपये, यानी कुल 435 करोड़ रुपये केंद्र से अपेक्षित हैं, जबकि शेष राशि राज्य सरकार वहन करेगी। मुख्यमंत्री साय ने केंद्रीय मंत्री से अनुरोध किया कि संविधान के अनुच्छेद 275(1) के तहत इस प्रस्ताव को विशेष प्रकरण मानते हुए शीघ्र स्वीकृति प्रदान की जाए, ताकि बस्तर के दूर-दराज़ गांव भी विकास की



मुख्यधारा से जुड़ सकें। उन्होंने कहा कि बिजली पहुंचने से आदिवासी परिवारों के जीवन में बड़ा बदलाव आएगा और शिक्षा, स्वास्थ्य, रोजगार तथा छोटे उद्योगों को नई गति मिलेगी। केंद्रीय जनजातीय कार्य मंत्री जुएल ओराम ने मुख्यमंत्री को आश्स्त किया कि धरती आबा ग्राम उत्कर्ष योजना के तहत प्रस्ताव प्राप्त होते ही उस पर तत्काल स्वीकृति की प्रक्रिया शुरू की जाएगी। उन्होंने कहा कि इस परियोजना के लिए धनराशि की कोई बाधा नहीं आने दी जाएगी और केंद्र सरकार बस्तर के विकास के लिए पूरा सहयोग करेगी। मुख्यमंत्री ने कहा कि बस्तर अब विकास, विश्वास और नई संभावनाओं की पहचान बन रहा है। इन 461 गांवों तक बिजली पहुंचना उसी परिवर्तन की दिशा में एक महत्वपूर्ण कदम होगा।